

நக்கிரர் அருளிய

திருமுருகாற்றுப்படை

பாட்டும் உரையும்



கொழும்புக் தௌரீசு எங்கம்
வளர நிர்ச் சுலப,
பதிவு இல. 73
10. 5. 1950
அறக்கட்டளை நிலையம்.
கசெட் இல. 14805
7. 6. 1968

சரவணை மேற்கைப் பிறப்பிடமாகவும்
வேலணை மேற்கை வாழ்விடமாகவும் கொண்டு வாழ்ந்து மறைந்த
இளைப்பாறிய தபாலதிபர்

செல்லத்துரை தேவராசா
அவர்களின்

நூபகார்த்த வெளியீடு

வெளியீடு: குடும்பத்தினர்
24-5-1992



செல்லத்துரை தேவராசா

தோற்றும்: 05-03-1938

மறைவு: 24-04-1992

திதி வெண்பா

சீராச் சரவணையூர் செல்லத்துரை கௌந்தன்
பேராரும் தேவராசப் பெற்றியோன்—ஏராரும்
ஆங்கிரீச் சித்திரை அபர வெள்ளி சப்தமிசேர்
பாங்கு உத்திராடம் கேர்ந்தான் பரம்.

ஆசிச்செய்து

— கை. திருநானசம்பந்தக் குருக்கள் அவர்கள் —

கரணவாய் வேலணை ஆதினம்

யாழிப்பாணத்து திவகப் பரப்பின்கண் சரவணை என்ற ஊரைப் பிறப்பிடமாக வும், வேலணை மேற்கை வதிவிடமாகவும், கொண்ட சைவத்திருவாளர், செல்லத்துறை தேவராசா என்பவரை ஊர் நன்கு அறியும். இவர் சைவ ஆசாரம் உள்ள ஒரு ஆஜானு புருஷர். இவர் இயற்கையிலே ஆன்ம சுபாவமுள்ளவர். இனிமையானவர். நல்ல பழக்க வழக்க மூள்ளவர். பொறுமையானவர். இவருக்கு கோபம் என்றால் என்னள்கு தெரியாதவர். எல்லோருக்கும் எந்த உதவியும் செய்யவேண்டும் என்ற பரந்த மறைபான்மை கொண்டவர். பரோபகாரச் செயல் உடையவர். செம்மையான மனம் உடையவர். தமிழ்ப் பற்று கடவுள்பக்தி, குருதொண்டு ஆகிய அபசங்களை வைத்து வாழ்ந்தவர்.

சரியானது, நல்லது என்று எதைப் பெரியார்கள் வாயிலாகக் கேட்டு அறிகிறாரோ, அந்த விடயத்தில் தானே முன்போய் நின்று சிரமேல் ஏற்று செய்து முடிக்கச் சூடிய செயல்வீரன். இவர் தம்வாழ்வில் இரண்டு பெரிய பணியை முன்னின்று செய்து பயன் கண்டவர். அதில் ஒன்று வேலணையில் நிலமாகவும், அரைதுறையாகவும் கிடந்த குருமட்டத்தை அன்பர்கள் பண உதவி கொண்டு முன்னின்று நிறைவு செய்து, கரண வாய்க்குருக்களை குடியமர்த்திய பெருமை உடையவர். இதனால் தீவுப்பகுதிப் பெருமக்கள் நன்கு பயன் அடைந்தார்கள். மேலும் சமயக்கிரியைகள் சிறப்பாக நடக்கக்கூடிய சௌகரியத்தை மக்களுக்குச் சிரமமின்றி நடக்க வைத்த பெருமை இவரைச் சாரும்.

மேலும் வேலணை மேற்கு மகாகணபதிப் பிள்ளையார் கோயில் “ஐங்கரன் அன்னதான சபை”யின் தலைவராக இருந்து அன்னமும், தண்ணீரும் கொடுத்து ஆறுதல் செய்தவர். இத்தோடு, சிவராத்திரி, சமயதீட்சை ஆகிய சமய வைவங்களைச் சிறப்பாகச் செய்ய பெரு உதவியாகவும், முன்னோடியாகவும் நின்று உழைத்தவர். அடிக்கடி மக்கள் படும் துண்பத்தைத் தனது துண்பமாக நினைத்து வருந்துபவர்.

பிறர் வேதனையைத் தன் வேதனையாகக் கொண்டு தினமும் சொல்லிச் சொல்லி வருந்துபவர். இன்னோரள்ள சிறப்புக் குணங்கள் பொருந்திய மனிதன் ஒருவன் இவ்வுலகில் இருக்கிறான் என்றால் அது தபால் அதிபர் தேவராசா என்று சொன்னால் யாரும் ஏற்றுக்கொள்ளக் கூடிய ஒரு மகான்.

இன்று இம்மகான் இவ்வுலகை விட்டு அவ்வுலகிற்கு எம்மைப் பிரிந்து சென்று விட்டார், என்றால் நாம் செய்த பாவத்தின் பிரதிபலிப்பே, என்று கூறமுடியும். செய்யும் தொழிலே தெய்வம் என்ற தத்துவ நோக்கோடு, செய்த செயல் எல்லாம் சிவன் செயலே என்ற படியால், இவரின் ஆன்மா இறைவனோடு கலந்து விட்டது.

இவரின் ஆன்மா சிவன் திருவருள் பெற்றுச் சிவமாம் பெருந்தன்மைப் பெருவாழ்வு பெற எல்லோரும் இறைவனைப் பிரார்த்திப்போமாக.

சுபம்

மன்னவனே! மைத்துனனே!

வையகமே போற்றி நின்ற மனவுஸன மைத்துனனே.
தையல் அவள் தனித்திருக்க தந்தையிடம் சென்றாயோ
ஜியனவன் அன்பாக தன்னடிக்கே உணை அழைத்தான்
செய்வ தொன்று தெரியாது திகைத்தே துடிக்கிண்றோப்

தேவா உணை திரும்பியுமே பாரினிலே பார்ப்போமா.
பூவாக உனதன்னண் குணரெத்தினம் வளர்த்தானே
மூவாயிரம் கோடி தேவர்களும் உணை வாழ்த்தி
தேவாதி தேவன் திருவடிக்கே சேர்த்தனரோ நலமே
நெஞ்சிலே இடிபோட்டு நீயும் எமைப் பிரிந்தாய்
வஞ்சகமாய் காலன் கவர்ந்தானே உன் உயிரை
தஞ்சமென இருந்த சோதரியை பிரிந்து சென்றாய்
நஞ்சன்ட கண்டன் நலமே உணை அணைத்திட்டான்.

தக்கோர் புகழ் நட்பைத் தனியே எடுத்தவன் நீ
மக்களோ இன்று மனமுடைந்து கலங்கி நிற்க
சொக்கன் சுவையமுத அருள்பெற்றே நீ சென்றாய்
எக்காலமும் உன் இறைசேவை நிலைத்தே இருக்கட்டும்.

அனைவர்க்கும் இனியவர்

அமரர் தபாலதிபர் திரு. செ. தேவராசா அவாகள்

இவர் 1938 ம் ஆண்டு மார்ச் மாதம் சரவணையில் திரு. செல்வத்துரை நாகம்மா தம்பதிகளுக்கு மகனாகப் பிறந்தார். இவருடன் உடன் பிறந்தோர் இருவர். அண்ணன் திரு. செ. குணரத்தினம், தங்கை திருமதி தியாகராசா. இவர்களது முன்னோர்கள் கல்வியறிவு உடையவர்களாகவும் சிவபூஜை துரந்திரர்களாகவும், புராணபடனம், திருமுறைகள் ஒதுதல், ஒதுவித்தல் ஆகிய சிவகைங்களில் ஈடுபட்டவர்களாகவும் இருந்தனர்.

எனவே இக்குடும்பம் சைவசமய அறிவும் அனுட்டானாமும் நிரம்பப்பெற்ற ஒன்றாகத் திகழ்ந்தது. இவர் தனது ஆரம்பக் கல்வியை யா/சரவணை நாகேஸ்வரி வித்தியாலயத்தில் பெற்றார். தாரமும் குருவும் தலையெழுத்துப்படி எப்பதற்கிணங்க இவருக்குக் குருவாக வாய்க்கப் பெற்றவர். இவரது மாமன் பண்டிதர் திரு. இ. மருதையனார் ஆவர். ஆரம்பக் கல்வியை முடித்து இடைநிலைக் கல்வியை வேலனை சேர். வைத்திலிங் கம் துரைகவாயி மத்திய மகாவித்தியாலயத்தில் பெற்றார். இங்கு இவர் சிறந்த மாண. வராகத் திகழ்ந்து க. பொ. த. (சா. த) பரீட்சையில் சித்தியெய்தினார். யாழ் இந்துக்கல்லூரியில் க. பொ. த. (உ. த) வகுப்பில் சேர்ந்து கல்வி கற்றார். இக்காலத்தில் இவருக்குத் தந்தையாகவும், வழிகாட்டியாகவும், திகழ்ந்தவர் இவரது தாய் மாமன் அமரர் திரு. கா. தாமோதரம் பிள்ளையாவர். இவரது வழிகாட்டலில் க. பொ. த. (உ. த.) பரீட்சையில் சித்தியெய்தியீன் தபால் தந்தி இலாகாவில் தபாலதிபராக உத்தியோகம் பெற்று வேலனை மேற்கு திரு. நா. க. பரமசிங்கம்பிள்ளை அவர்களின் முத்த புதல்வி நாகேஸ்வரியைத் திருமணம் செய்து இனிதே நல்லறம் நடத்தினார்.

இது இவரின் வாழ்க்கை வரலாறு பொதுவானது

இவரது வாழ்க்கை சமூக சமுதாய முன்னேற்றத்துடன் பின்னிப் பினைந்திருந்தமையைக் காணக் கூடியதாக இருந்தது. அருமையான பழுமையையும், பாரம்பரியத்தையும் சரவணையூரை மீண்டும் எழுச்சி மிக்க கிராமமாக மாற்றுவதற்குக் காரணமாக இருந்தது, சரவணைச் சேவா மன்றம். இம்மன்றத்துடன் சேர்ந்து தனது பங்களிப்பைச் செய்த வரில் அமரர் த்தவராசாவும் ஒருவர், என்பதை எவரும் மறக்க முடியாது. சமயப் பணியில் இவர் முதற்கண் சரவணை தேவபுரம் ஸ்ரீகிதீர் வேலாயுத சவாயி கோவில் புனருத்தாரண கும்பாபிஷேகம், நித்திய நெமித்திய பூசைகள் தவறாது நடைபெறுவதற்குப் பரிபாலன சபையில் அங்கம் வகித்து ஆற்றிய தொண்டு சிறப்பு மிக்கது.

இவர் புகுந்த இடம் வேலனை மேற்கு. இக்கிராமத்திற்கு உள்ள சிறப்பு இங்கு வாழ்வர்கள் அனைவரும் சைவசமயத்தவர்கள். பிறசமய மாற்றம் நடவாமல் இருத்தற்கு அனுகூலமாய் வாய்க்கப் பெற்றனவ. இங்கு பழுமையாய் அமைந்த (I) பெரியபுலம் மகாகணபதிப்பிள்ளையார் ஆலயம், (II) வித்தியாலயங்களான சைவப்பிரகாச வித்தியாலயம், நடராச வித்தியாலயம் (III) குரு மடாலயம்.

இன்று இராணுவ நடவடிக்கை காலத்திலும் நித்திய நெமித்திய பூசைகள் தவறாது நடைபெற்றுக்கொண்டு வருவது திருவருளின் சிறப்பாகும். பெரியபுலம் மகா

கோபதீப்பிள்ளையார் ஆலய மகாகும்பாபிளேக் யண்டலாபிளேக் உற்சவ காலங்களில் அடியார்களுக்கு மகேசர பூசை செய்வதற்கு அன்னதான சபையை நிறுவி அதன் தலை மைப் பொறுப்பை ஏற்று முன்னின்று செயற்பட்ட பெருமை அமரரைபே. சாரும்.

மேலும் இங்கு சீரும் சிறப்புடனும் இருந்த குருமடம் அழிந்துவிடவே புதிதாக ஒரு குரு மடத்தை வேலனை மேற்கில் நிர்மாணித்து மடத்தில் கரணவாய்க் குரு பரம் பரையினரைக் குடியமர்த்தி அவர்கள் அங்கு வதிய எல்லா உதவிகளையும் செய்து வந்த வர் அமரரேதான். அவரின் சிறப்பு மிக்க சேவைகளைத் திவுப்பகுதி சைவப் பெருமக்கள் என்றும் மறக்கமாட்டார்கள்.

இவரின் எளிமையான வாழ்க்கைக்குமறையும் இனிய சொல்லும், ஆரத் தழுவும் பண்பும் யாவர்க்கும் இலக்கணமாய் அமையக் கூடியவை.

இவரின் ஆத்மா தில்லைக்கூத்தனின் திருவடியில் சாந்தியடையப்பே பிரராத்திப்போ மாக.

திரு. சே. பொ. கேதாரநாதன் அவர்கள்
பி. எஸ். சி. டிப்ளோமா (கல்வி)
கொத்தனி அதிபர்
வேலனை.

பொன் மனச் செம்மல்

அமரர் செல்லத்துரை தேவராசா

அமரர் செல்லத்துரை தேவராசா அவர்கள் எம்மை விட்டு திடீரெனப் பிரிந்து விட்டார். அவருடைய மறைவுச் செய்தி அவரது நண்பர்களுக்கு மட்டுமல்லாமல் சரவணை - வேலணைக் கிராம மக்ஞக்கும் பெரும் ஈடுசெய்ய முடியாத இழப்பை ஏற்படுத்தி விட்டது. பொதுவாழ்வில் பரந்த மனப்பான்மையும் அனைவரது சுகதுக்கங்களிலும் தாழும் பங்கு பற்றி சிறப்புறச் செய்யும் பண்பும் பிறந்த மண்ணின் முன்னேற்றத்திற்காவும் மக்களின் சேவைக்காகவும் தம்மை அர்ப்பணித்து கருமம் ஆற்றும் செயலும் அவரை சரவணை - வேலணைக் கிராம மக்களின் உள்ளத்தில் இடம்பெறவைத்ததன் காரணமாக இந்தத்தாக்கம் ஏற்பட்டது. பொதுவாக தம்மைப்பற்றியும் தமது குடும்பத்தைப் பற்றியும் கதைக்காது பொதுநலம் பற்றியேகருத்து பரிமாறும் அவரது பண்பு இந்தத் தாக்கத்தை ஏற்படுத்தியது.

சரவணையூர் செல்லத்துரை நாகம்மா தமிழ்யினரின் இரண்டாவது புதல்வராகிய அமரர் தேவராசா அவர்கள் தமது ஆரம்பக் கல்வியை அவ்வுரில் அமைந்துள்ள நாகேஸ்வரி வித்தியாலயத்திலும் உயர்கல்வியை வேலணை மத்திய கல்லூரியிலும், பின்பு யாழ்ப்பாணம் இந்துக்கல்லூரியிலும் பெற்றார். அவரது இல்லறச் செல்வியாக வேலணை மேற்கூர் காலஞ்சென்ற பரமசிங்கம் அவர்களுடைய சிரேஸ்ட் புத்திரிமான செல்வி. நாகேஸ்வரி அவர்களைப் பெற்றார். கடந்த கால நூற்றாண்டு காலமாக இல்லறத்தை செவ்வனே நடந்தினார். அஞ்சல் துறையில் தமது பணியை மேற்கொண்ட அமரர் அவர்கள் உப அஞ்சல் அதிபராக கண்டி, மாத்தளை, பஷ்டாரவளை, நெடுங்கணி கொட்டாஞ்சேனை யாழ்ப்பாணம் ஆகிய இடங்களிலும் முதல் தர அதிபராக கொழும்பு பிரதம அஞ்சல் அலுவலகத்திலும் சேவையாற்றி அனுபவம் பெற்றவர்.

திருமணத்தின் முன்பும் பின்பும் கடந்த 30 ஆண்டுகளாக நான் அவரை அறிவேன் 1960 இல் பேராதனைப் பல்கலைக்கழகத்தில் நான் பயின்துபோது அவர் கண்டியில் பணி புரிந்தார். வேலணை மத்திய கல்லூரியின் புகழ்பூத்த மாணவர்களில் காலம் சென்ற பட்டயக் கணக்காளர் திரு. தணையசீங்கம், முன்னாள் நிரந்தரச் செயலாளர் (பிரதேச அபிவிருத்தி அமைச்சு) திரு குணரத்தினம் ஆகியோர் குறிப்பிடத்தக்கவர்கள். அந்த முறையில் திரு. குணரத்தினம் அவர்களின் தமிழ்யார் என்ற வழியிலும் நாரந்தனையூர் காலஞ்சென்ற எனது மாமா திரு. மு. சோ. சண்முகராசா அவர்கள் உறவினர் என்ற வகையிலும் பின்பு அவரது திருமணத்தின் பின் அவரது உறவினர் என்ற வகையிலும் நான் அவரை அறிவேன். இதனால் அவரது சுகதுக்கங்களில் நானும், எனது சுகதுக்கங்களில் அவரும் பங்கு பற்றியிருக்கின்றோம். இந்த ஈடுபாடு காரணமாக அவரது தங்கமான குணம் எனக்குத் தெரிய வந்தது.

திருமணத்தின் பின் அவர் பொதுசேவைகளில் அதிகம் நாட்டம் கொண்டார். 1980 களின் மத்தியிலும், பின்னும் தீவக மக்கள் அராவிப்பாதையூடாக போக்குவரத்துச் செய்யும்போது பட்ட அவலங்களைப் பார்த்து மனம் வெதும்பினார். பண்ணைப் பாதை போல இன்னுமொரு பாதை அராவியூடாக யாழ்ப்பாணத்துக்கு அமைக்கப்பட வேண்டும் என்று அடிக்கடி கூறுவார். தீவக மக்கள், நிலம், பொருளாதாரம் பற்றிய ஒரு விபரக்கோவை தயாரிக்கப்பட வேண்டும் என்ற கருத்தை அடிக்கடி என்முன் வைப்பார். அதுமட்டுமன்றி கிரிமலைத் தீர்த்தக்கேணி போல வேலணை சாட்டியிலும் அமைக்க வேண்டும். அதற்கு இந்துசமய கலாச்சார அமைச்சு மூலம் நடவடிக்கை எடுக்கவேண்டும் என்றும் கூறுவார். இவ்வாறு பலவகையான சிந்தனைச் சிதறல்கள் அவரிடம் இருந்தன.

மிகவும் ஈடுபாடுடைய கடவுள் பக்தர், அமரர் தேவராசா அவர்கள்: சரவணை யூர் தேவபுரம் ஸ்ரீ கதிர் வேலாயுத கல்வாயி தேவஸ்தான் பரிபாலன சபையின் உபதகவல வராகவும் பின்பு சில வருடங்கள் அதில் அங்கத்தவராகவும் பணிபுரிந்தார். இதற்கு மேலாக எமது குலதெய்வம் வேலனை மேற்கு, பெரியபுலம் (முடிப்பிள்ளையார்) மாக கண்பதிப்பிள்ளையாரின் மேல் மாறாதபக்தியுடையவர். திருவிழாக்காலங்களில் அடியவர் களுக்கு அன்னம் அளித்து தனது பக்தியை நிறைவேற்றியவர். இதற்காக அமைக்கப்பட்ட ஐங்கரன் அன்னதான சபையின் தலைவராக பல வருடங்கள் தொண்டாற்றி வந்தவர். இதேபோல 1990 ம் ஆண்டு நடைபெற்ற மகாகணபதிப்பிள்ளையார் ஆலய மகா கும்பாடி ஷேக நிகழ்வுகளில் முன்னின்று உழைத்தவர். மகாகும்பாடி ஷேக மலரின் பிரதம ஆசிரியராக ராஜ் கடமையாற்றியபோது பல வழிகளில் ஆலோசனை வழங்கி, ஐங்கரன் அன்னதான சபையின் சார்பாக கட்டுரையும் எழுதித் தந்தார். அம் மலரைப் பார்ப்பவர்களும் முடிப்பிள்ளையார் ஆலயத்துக்குப் போய்வருபவர்களும் அவரை அன்புடன் நினைவுக்கருவர்.

சைவ மக்கள் சைவசமய கிரியகளைப் பின்பற்றவேண்டும் என்பதில் அமரர் பிடிவாதமானவர். பொதுவாக வேலனை மேற்கு மக்களின் சைவசமயக் கிரியைகளை கரண்வாய் குருக்கள் பரம்பரையின்றே செய்துவந்தனர். இவர்களுக்கு வேலனை மேற்கில் காணியும் அதில் பழைய மன்னிடும் இருந்தன. அதை மாற்றி குருக்கள் வந்து தங்கி யிருக்க நல்ல ஒரு வீடு போன்ற ஒரு மடத்தை அமைத்துக் கொடுத்தார். இது இப்போது “குருக்கள் மடம்” என்று அழைக்கப்படுகிறது. இதே போன்று ஐங்கரன் அன்னதான சபைக்கும் ஒரு மன்றபம் வேண்டும், அதனை அமைக்க வேண்டும் என்று செயற்பட்டுக் கொண்டு இருந்தவர். ஆயினும் ஆண்டவன் விடவில்லை. அவரை அழைத்துக் கொண்டார்.

இத்தனைய பண்பாளராக, சேவை நலம் கொண்டவராக, மற்றோர்க்கு கனவி லும் தீங்கு செய்ய விரும்பாதவராக, மண்ணுடனாலும் மக்களுடனாலும் கலந்தவராக அமரர் வாழ்ந்த காரணத்தால் அவர் ஒரு பொன்மாசுச் செம்மலாக தென்பட்டார். அவரது வாழ்வு பலருக்கு வழிகாட்டியாக அமையவேண்டும் என்பது எனது எண்ணம். பல்கலைக் கழகப் பட்டம் அவருக்கு இல்லாதுவிடினும் அவர் பல்கலைச் சிந்தனையுடையவர், நாம் எத்தனை பட்டங்களும் பெறலாம். பல நாடுகள் செல்லலாம். சொந்த மன்னை விட்டு வேற்று நாட்டு மன்னிலும் சுகம் காணலாம். ஆனால் பிறந்த மன்னை மறக்கக்கூடாது. பிறந்த மன்னின் அபிவிருத்திக்கு ஏதாவது ஒரு வழியில் வகை செய்ய வேண்டும்: பெற்றோரும் பிறந்த மண்ணும் நம்மை என்றும் நினைக்குமாறு நாம் ஏதாவது செய்ய வேண்டும். இந்தவகையில் அமரர் செல்லத்துரை கேவராசா அவர்கள் நிறையச் செய்து மறைந்து இருக்கிறார். அவரை நாம் மறக்கமாட்டோம். வேலனை சரவணையூர் மக்களும் மறக்கமாட்டார்கள்.

அவரது ஆத்மா எம்மை ஆசீர்வதிக்கட்டும். அவரை இழந்து தவிக்கும் அவரது குடும்பத்தார், உற்றார், உறவினர், நன்பர்கள் அனைவருக்கும் எமது அனுதாபங்கள்.

வேலனை மேற்கு,
வேலனை.

செ. பாலச்சந்திரன்.

சிரேஷ்ட விரிவுரையாளர் - 1
தலைவர், புளியியற்றுறை,
யாழ்ப்பாணப் பல்கலைக்கழக,
யாழ்ப்பாணம்.
07.05.92.

எம் உள்ளத்தை விட்டு நீங்கா உத்தமர்

அமரர் தேவராசா அவர்கள் சைவநெறி நின்று வாழ்ந்த சரவணையூர் காலன் சென்ற திரு. செல்லத்துரை தம்பதியினரின் தவப்புதல்வர் ஆவர். இவர் தனது ஆரம்ப கல்வியை சரவணை நாகேஸ்வரி வித்தியாசாலையிலும் உயர்கல்வியை வேலனை மத்திய கல்லூரியிலும் யாழ். இந்துக்கல்லூரியிலும் பெற்றுத் தெரியதுடன் அதிபர்கள் ஆசிரியர்கள் மத்தியில் ஒழுக்கமும் கீழ்ப்படிவுட் கொண்ட ஒர் மாணவன் என்ற நற்பெயரைப் பெற்றிருந்தமை குரிப்பிடத்தக்கது.

அமரர் தேவராசா அவர்கள் தபால் தந்தித் தொடர்புத் திணைக்களத்தில் இருபத்தெந்து வருடங்கள் வரை தபால் அதிபராக சிறப்புற சேவையாற்றி இறுதியில் முதலாம் தர தபால் அதிபராக பதவியுறவு பெற்று இணப்பாறினார். அவர் சேவையாற்றிய காலத்தில் “மக்களின் சேவையே மகேசன் சேவை” என உணர்ந்து அதன்படி சொல்லாற்றி அரசு ஊழியருக்கு இலக்கணமாகத் திடழ்ந்தார் எனக் கூறினால் அது மிகக்காலது.

அமரர் தேவராசா அவர்கள் செல்வர் என்றோ வறியவர் என்றோ முதியவர் என்றோ அல்லது இனையவர் என்றோ பேசுமை காட்டாது எல்லோரையும் மதித்து என்று அறுதியிட்டுக் கூறுவதில் பெருமையும் சந்தோஷமும் அடைகின்றேன். இது பொழுதும் “நாங்கள் யாவரும் ஒரு தாய்பிள்ளைகள் என்ற உணர்வேடு வாழ வேண்டும்” என்ற அரிய கருத்தை வலியுறுத்தி வந்தமையை நான் இவருடன் நெருங்கிப் பழியநன் மூலம் அறியக்கூடியதாக இருந்தது.

இவ்வுயர்ந்த நோக்கு மக்கள் மத்தியில் அவரை ஒரு பெரிய உத்தமராக மதிக்க வழிவகுத்தது.

அமரர் தேவராசா அவர்கள் சமயப்பற்று மிகுந்தவர். இவர் சரவணை வேலனைக்கிராமங்களிலுள்ள சைவ ஆலயங்களின் வளர்ச்சிக்குத் தன்னால் இயன்ற உதவிகளைச் செய்து வந்துள்ளார். இவரது பெருமூயற்சியால் வேலனை மேற்கில் சைவக்குருக்கள் தங்குவதற்கு ஒர் மட்டாலயம் ஒன்று அமைக்கப்பட்டது. இந்தக் கைங்கரியமானது அவர்கள் என்றும் மறக்க முடியாத ஒன்றாகும்.

உத்தமர் தேவராசா அவர்களின் திடீர் மறைவு ஏக்கத்தினையும் ஆழ்ந்த கவலையை அமைந்துள்ளது. அதற்கு மறைவு எமது கிராமத்திற்கீடு பேரிழப்பாக இருக்கிறது.

அன்னாரின் மறைவினால் கலங்கி நிற்கும் அன்பு மன்னவிக்கும் சௌகாதர சௌகாதாந்தியடைய எல்லாம் வல்ல இறைவனை பிரார்த்திகளின்றோம்.

ஓம் சாந்தி! சாந்தி! சாந்தி!

க. நடராசா

இளைப்பாறிய நிர்வாக உத்தியோகத்தர்
யாழ். மாநகரசபை
சரவணை மேற்கு வேலனை

திருச்சிற்றம்பவம்

இன்னிசை வெண்பா

ஆங்கிரசவாணி ஆயநல சித்திரையே
தாங்கிய பன்னிரண்டாந் தேதிவெள்ளி வாரமதில்
மன்னுபுகழ்த் தேவராச மாண்பனார் இவ்வுடலை
மின்னலைப்போல் விட்டார் விரைந்து

செல்லந் துரைச்சிமான் செய்தவத்துத் தேவராச
நல்லவார் நம்பனருள் எய்துதிதி தேய்யக்கக்
சப்தமியே நாளுத் தராடமாந் நற்றினத்தில்
அய்பனருள் சேர்ந்தா ரறிந்து.

அகவற்பா

சீர்சால் யாழ்நகர்த் தென்மேல் இலங்கும்
பேர்பெறும் ஓவலணை மேற்கில் நன்குதித்த
காரண வண்கைக் கணமார் முருகேசர்
நாகநாதன் நலமுறு திருங்க் கமைந்த
பாகமார் பார்வதிப்பிள்ளை நனிபயந்த
பூரணம் பொருந்திய புகழுடை அணைங்கு
நாமணன் அருள்பெறு நலமுறு பொற்பிள்ளை
நற்றவ யாக்கை நலமுடைச் சிலி
பற்றாய் விளங்கும் பக்தி மீதூரக்
ஏற்றார் மதிக்கும் கற்புடைச் சிலி
பெற்றபேர் தையல்நாயகி பெண்ணோம் அணங்கு
விரதம் புரியும் விளங்குபுகழ் பூத்து
சரதமாகவே சாத்திசம் உணர்ந்த
கணபதிப் பிள்ளைக் காதல்மிகு மகணாம்
குணங்கள் பலடுத்த குணக்குன்றணையர்
பரமசிங்கம் பண்புடை யாளன்
உரகம் பூண்ட பரமசிவன்பால்
உற்றபக்கி உறைப்பாய் உள்ளோன்
கற்றவர் மெச்சம் கணமுடை அண்ணலை
வதுவை புரிந்து வாழ்நலங் கண்டனர்
ஏதுமென அறிவு அன்புமீக்கூர
சிதம்பரம் முதலாம் தில்லிய தலங்களை
இதமுடன் வணங்கி எழிலுடன் வாழ்ந்து
குதலைச் செவ்வாய்க் கொடியிடையாளாம்
விதமுள நாகேஸ்வரி நங்கை உதித்துப்
பிள்ளு தவமணி முதலார் தையலும்
அன்புக்குரிய அழகார் சரஸ்வதி

இதமுடன் உதித்து எழிலுடன் வாழ்ந்தனர்
 பதியாம் சரவணைச் சீமான் சினங்ப்பு
 மதி ஒலோன் பெற்ற மாண்பார் செல்வத்துரை
 கற்றார் போற்றும் கார்த்திகேச பயந்த
 சற்சனார் போற்றும் தகுதிகாண் நாகம்மா
 கற்புடையாளைக் குமே பிடித்து
 நற்றவமான நலமார் குணரத்தினம்
 அமைச்சுச் செயலாளன் ஆண்மையீரனையும்
 இமையா நாட்டத் தெழிலார் போற்றும்
 தேவராசச் செம்மல் தபாலதிபர்
 நாவால் மெச்சும் நல்சரோசினிதேவி
 பூமியில் வந்து புகழாய்த் தோன்றினர்
 நாமகள் நாடேஸ்வரி நங்கை தன்னை
 தேவராசச் செம்மல் தபாலதிபந்து
 தேவர் முதலாந் தெய்வம் சாட்சியாய்
 நாவார வாழ்த்தி நன்மணங்கு செய்வித்துப்
 பாகாய்க் கணிந்து பலமுறை ஏத்தியும்
 ஆகாயிவர்க்கு அமைந்த நல்வாழ்வென்றும்
 உலகம் உவக்கும் உயர்ந்த கல்வி
 பலரும் மெச்சும் பண்பார் வீக்கம்
 இலுப்பைக் கடவை எழிலார் கலாசாலை
 வலுவுள அதிபராம் உலகநாதன் வாழுமவர் வதுவை
 சட்டழூரவமாய்த் தவமணிதனக்கும்
 எட்டுத் திக்கிலும் எழிலுடன் விளங்கவும்
 கல்விக் கரசியாம் சரஸ்வதி தேவிக்கு
 வல்ல கணவனாம் தனபால ஆசன்
 நல்ல அந்தோனியார் கலாசாலை ஆசான்
 தகுதியாய் மணந்து அன்புடன் வாழ்ந்தே
 மிகுந்த அன்பு மீதூர இசைந்து
 அன்பாய் அமைந்து அறிவு மிக்கோங்கி
 ஒன்றாய் வாழ்ந்து உலகெலாம்வியப்ப
 துன்பமின்றித் தூய்மையாய் வாழ்ந்து
 நன்மைகள் புரிந்து நாடு வியப்பவே
 நற்றவ முடைய நல்லார் குழலில்
 கற்ற அறிஞரொடு கணக்காய் வாழ்ந்தும்
 குருவுடன் சூடிக் குணமாய்க் கலந்தும்
 உலகம் உவப்ப உவந்து வாழ்ந்தனரே.

ஆசிரிய விருத்தம்

பொன்னைப் பெறலாம் பூமிதலைத்தான் பெறலாம் மற்றுமுள் எதைத்தானும் அண்புசால் உடன்பிறப்பை எந்நாளிற் காண்பதற்கு இனப்போ இகையாபோ என்னைபை மீதாரக் காட்டற்கு எக்காலம் வந்திசைந்து நிற்கும் இன்னும் கனவுலகம் ஒன்றுண்டு காண்பேன் கசிந்துருகிநிற்பேனே.

தாய்போல் மதித்துத் தமர்போல் அழைக்கும் இன்சொலன்னி பத்மாவதி சேயாய் மதித்து மனதைத்திரிக்கும் சிறந்த பண்பாம் காயாய் முற்றிக் கனியாய்க் கசிந்து கவிஞாந்தேனையைர் வாயாற் சொல்லுந் தரமோ அறியேன் பண்புமிக்கவே.

சின்அண்ணாவென யாரையென்று யானழைக்க ஆற்றுதற்குயாருண்டு கண்ணாலே காணாது காத்திராப் பிரகாரம் கவலைதான் வந்ததே என்னாது கவிஸ் இருக்கும் என்றனக்கு வருமென்று எண்ணவில்லை புண்ணான மேனிப்புனிதமுள தியாகராசப் புனிதச் செம்மால்

கொச்சகம்

நாகேசு எனும்நாமம் அண்பாய் அழைப்பதெப்போ வாகாய்க்கனிந்தின்பம் காண்பதெப்போ குறிடுவீர் வேகாத நெஞ்சம் வேகுதே ஜீயாவே பாகாய்க் கனிந்து பேகவது எக்காலம்

அன்னைஒப்பாய் அப்பன்தனை ஒப்பாய் ஆருயிரோப்பாய் பிள்ளை என்றன் பிழைதீர்க்கும் பிரான்றனை ஒப்பாய் முன்னெமக்கு நல்லுறுதிக்கறும் முதல்வனாமத்தானாய் முன்னிற்கும் பொன்னை ஒத்த புகழ்மேனி பூமிதனிற் காண்ப தெப்போ.

சாஸ்திரபண்டிதர் சு. ஏரம்பு

என் தெய்வம்

என் தெய்வம் தெய்வமாக மறைந்துவிட்டார். நினைத்துப்பரச்கலே முடிய வில்லை. என் குடும்பத்தில் தலைவனாக வந்த நாள் முதல் இறுதிக்காலம் வரை மாமி, மச்சாள், சுலண், பிள்ளைகள் யாவரையும் வேறுபாடின்றி அன்பு காட்டி தந்தையைப் போல் அவரைகளுக்குச் செய்யவேண்டிய கடமைகளை அவ்வப்போது செய்து ஒரே வீட்டில் ஒரே குடும்பமாக வாழ்ந்து மறைந்து விட்டார்கள். இலங்கையில் தரிசிக்க வேண்டிய முக்கிய ஸ்தலங்கள், இந்தியாவில் முக்கியமான ஸ்தலங்கள், யாவும் கூட்டிப் போய்க் காட்டி விட்டேன். யாத்திரை போய் வந்துவிட்டோம். என் கடமையை சரிவரச் செய்துவிட்டேன். உமக்கு ஒரு குறையும் விடவில்லை என்று ஏருமை கொண்டார்கள். மார்கழித் திருசெம்பாவை கடைசி நாள் மாணிக்க வாசார் கைலாயம் போனதுபோல் நான்குரும் போவோம் என்று விளையாட்டாக என் வாயில் வந்த சொல் இன்று விணையாகிவிட்டது. அன்று அதிகாலை 2 மணிக்கு எழுந்து சிவன் கோவிலுக்குப் போனதுதான் சாட்டு நோய் ஆரம்பமானது. சிகிச்சை செய்தோம் திருப்தி இல்லை. அண்ணனிடம் போவோம் என்றீர்கள்: காடு, மேடு, ஆறு யாவும் தாண்டிப்போக வேண்டுமே என யோசித்தேன் போகத்தான் வேண்டும் என்றீர்கள். அருமைத் தங்கை பிள்ளைகள், மாமி, தமிழ் பாலன் குடும்பம் பிள்ளைகள் யாவற்டமும் அன்புடன் போய் வருகிறேன், கெதியில் வந்து விடுவேன் என விடை பெற்று ஆட்டோ வில் ஏறிய பயணம் தொடர்ந்தது. அண்ணனிடம் வந்தோம். அண்ணவின் உதவியுடன் கொழும்பு வைத்தியசாலையில் சிகிச்சை செய்தோம். சுகமாகி வீடு வந்ததும் அன்பு மகன் பிரசன்னனின் வைத்தியத்திற்காக பெயர்போன நிபுணர்களிடம் எல்லாம் காட்டி ஆலோசனை கேட்பீர்கள். உங்களுக்குச் சுகமில்லை நீங்கள் பாடுபட வேண்டாம் என்று தமிழ் நாதன் சொன்னார். நீங்கள் கேட்கவில்லை. என் கடமையை நான் செய்கிறேன் என்றீர்கள். இறுதியாக பொரளை சிறுவர் வைத்தியசாலையில் 22.04.94 புதன்கிழமை மகனைச் சேர்த்துவிட்டு வந்தீர்கள். அடுத்த நாள் வியாழக்கிழமை மகனைப் போய்ப் பார்த்து அப்பிள்பழமும் வெட்டிக்கொடுத்து நீங்களும் சாப்பிட்டு மகிழ்ந்தீர்கள். அப் போது அவ்வழியால் வந்த பலுன் வியாபாரிடம் பெரிய பலுன் ஒன்றை வாங்கி விளையாடும்படி மகனிடம் கொடுத்தீர்கள். நாளை நானும் இந்த பலுனைப்போல உடைந்து காற்றாகப் போகிறேன் என்பதை அறிவிக்கவா! தமிழ் நாடனுடன் வீடு திரும்பினீர்கள். என் தெய்வமே விடிந்தது. வெள்ளிக்கிழமை அண்ணன் வீட்டில் காலை உணவை முடித்துவிட்டு அருமை மகனிடம் போய் வருகி :றன் என்றீர்கள். அம்மாவைக் கூப்பிடும்படி சொன்னீர்கள் அண்ணி போய் வருகிறேன் என்றீர்கள். அன்பு மகன் மகிழ்ந்து வைக் கூப்பிட்டு ஆட்டோ பிடித்துவா என்றீர்கள். ஆட்டோ வந்ததும் தமிழநாதன் றாமுக்குப் போகிறோம் என்று சொல்லிவிட்டு போய்விட்டோம். ஆட்டோவில் தொடங்கிய பயணம் முடிந்துவிட்டது தமிழ் நாதனின் றாமுக்குப் போனதும் சிறிது நேரத்தால் எனக்கு நல்லசகமில்லை என்றீர்கள். டாக்டருக்கு காசைக்கட்டிவிட்டு 4 மணி எப்போ வருமென எதிர்பார்த்திருந்தோம். 11 மணி போல் களையாக இருக்கிறது என்றீர்கள். தாகம் தீர செவ்விளீந்த தத்தென் அருந்தினீர்கள். அத்துடன் உங்களுக்கு விருப்பமான பப்பாப்பமும் சாப்பிடமார்கள். மிகுசியை பிள்ளைகளுக்குக் கொடு என்றீர்கள். சிறிது நேரத்தால் நாகேஸ் என்னைப் பிடியும் என்றீர்கள். ஓடி வந்து பிடித்தேன். இரண்டு மூன்று அடிகள் எடுத்து வைக்கவில்லை. சிரிததபடி என் கையில் சாய்ந்து விட்டார்கள். நீங்கள் நினைத்தபடி அண்ணனிடம் கடமையை வாங்கி விட்டார்கள். தெய்வமாக மறைந்து விட்டார்கள். நான் ஏமாந்து விட்டேன். என் தெய்வமே வணக்குகின்றேன். வழிநடத்துங்கள்.

மனைவி: திருமதி நே. நாகேஸ்வரி

திருமுருகாற்றுப் படை

நம் பழந்தமிழ்ச் சாஸ்நோர் நுண்ணிய பேரவீளராகத் தீழ்ந்தனர். அவர்கள் உயர்வையே எண்ணனர். அவ்வாறு எண்ணீயும் உணர்ந்தும் தெளிந்த பொருள்களுள் ‘முருகு’ என்பதும் ஒன்று. இம் “முருகு” என்னும் சொல்லுக்குக் கடவுட் தன்மை இளமை, மணம், அசுகு முதலிய பொருள் நிலை கண்டனர். இதனால் பொதிந்து கிடக்கும் நுட்பமான பொருள் கந்தமிழ் என்னும் கட்டற்ற ஒன்று. அதுவே என்றுமுன் இயற்கை, அவனியற்கையே இறைமை என்னும் செம்பொருள்.

இவ் வியற்கை எழில் நலத்தை நாட்டிலும் காட்டிலும் மலையிலும், கடலிலும் வைத்துப் போற்றினர் நம்பழந்தமிழ் மக்கள். இதனை,

“மாயோன் மேய காடுறை உலகமும்
சேயோன் மேய மைவரை உலகமும்
வேந்தன் மேய தீம்புனல் உலகமும்
வருணன் மேய பெருமணல் உலகமும்”

என்று தொல்காப்பியர் எடுத்துக் காட்டுவார்.

இவற்றுள் சேயோன் என்பது முருகு, முருகே முருகன் எனப்பட்டான். மலையும் மலைசார்ந்த நிலத்தெய்வம் முருகன் ஆவான்.

பத்துப் பாட்டினுள் ஐந்து பாட்டுக்கள் ஆற்றுப்படை என்னும் புறத்துறை ஒன்று என்றே பற்றி இயற்றப் பட்டனவாகும்.

“கத்தரும் பாணரும் பொருநரு விறவியும்
ஆற்றிடைக் காட்சி உறமுத தோன்றிப்
பெற்ற பெருவளம் பெறுவார்க் கறிவுறீ இச்
சென்று பயனெதிரச் சொன்ன பக்கமும்.....”

(தொல் புறத். நூ: 36)

என்ற தொல்காப்பியர் விதிப்படி, பெருவளம் பெற்றான் ஒருவன் பெருவளம் பெறும் விருப்புடைய ஒருவனுக்கு அறிவுறுத்தி வழிப்படுத்துவதே ஆற்றுப்படை. இத் திருமுருகாற்றுப் படையைப் “புலவராற்றுப்படை” என்றும் கூறுவார்.

இந்நால் தலைசிறந்த இலக்கிய இன்பத்தைத் தருவதோடு முநகவேளி ன் ஒப்புயா அற்ற பெரும் பேறாகிய திருவடிப் பேற்றினையும் அருளுவதாகும். எனவே இது சுங்க இலக்கியப் பத்துப்பாட்டில் முதற் பாட்டாகவும், பதினேராந் திருமுறையில் ஆண்ட வன் பாட்டிற்கு அடுத்த பாட்டாகவும் விளங்கி நிற்கிறது.

மகன் வழித் தந்தையைக் காணுமாப் போல திருமுருகனே சிவபெருமான். எனவே எனவே இது சைவத் திருமுறையாகிய பதினேராம் திருமுறையில் இடம் பெற்றுள்ளது.

நக்கிரீர் பாடிய திருமுருகாற்றுப் படைஒரு தனி நால். இது ஒரே ஆசிரியப்பாவில் அமைந்தது.

நக்கிரீர் இதனைத் திருப்பரங் குன்றத்திலிருந்து பாடினார். என்றாலும் இவர் முன் காட்சி தந்தது திருச்சீரலைவாய்த் திருமுருகனே!

“உலகம் உவப்ப வலன் ஏர்பு திரிதரு
பவர்புகழ் ஞாயிறு கடல்கண்டா அங்கு
ஓஅற இமைக்கும் சேணவினங்கு அவிரோளி”

என்று திருப்பரங்குன்றத்திலிருந்து மிக்க தொலைவில் உள்ள திருச்செந்திற் காட்சியை ஆசிரியர் விவரிப்பது ‘‘சேண்’’ என்ற சொல்லாலே விளங்கும்.

செந்தில் வேலவளைக் கூவி அழைத்த ஆசிரியர் உடனே தாமிருந்த திருப்பரங்குன்றத்தின் ‘வாள்நுதல் கணவனை’ என்னில் வாழ்த்துகின்றார்.

முருகன் ‘‘தண்தார்புரஞ்சி மார்பினன். அந்த மாலை கடப்ப மாலை, கடம்பு கானகத்தில் வளர்வது, அது செழித்து வளர்வதற்கு மாமழை வேண்டும். நாம் அனைவரும் சிறந்து வாழ்வதற்கு இறைவன் அருள் வேண்டும்’’

அவ் வருளை ஆறு படை வீடுகளில் தங்கியுள்ள திருமுருகனைக் கண்டால் பெற வாம் என்று செந்தமிழ் தெய்வப் புலவர் நக்கீரனார் ஆற்றுப்படுத்துகிறார். அப்படி ஆற்றுப் படுத்துப்பழுன் திருமுருக வழிபாட்டால் நினைத்தது கை கூடும் என உறுதி கூறுகிறார். (1 - 66 அடிகள்)

1	திருப்பரங்குன்றம் (குறிஞ்சி)	67 - 77
2	திருச்சீரலை வாய் (நெய்தல்)	78 - 125
3	திருவாவிந்நகுடி (மூல்லை)	126 - 176
4	திருவேரகம் (மருதம்)	177 - 189
5	குன்று தோறாடல் (பாலை நில மலையும் அடங்கும்)	190 - 317
6	பழமுதிர் சோலை (குறிஞ்சி)	218 - 317

இங்ஙனம் வைப்பு முறையாகக் கொண்டு புலவரவர்கள் பாடுகின்றார்.

நக்கீரனார் திருப்பரங்குன்றத்தை முதலாவதாகக் கூறுவதற்குக் காரணம் திருமுருகன் திருவருளாலே பாடித் திருவருளைப் பெற்ற நூலுக்கு முதற்கண் போர்க்களைப் படை வீடாகிய திருச் சீரலை வாயைப் பாடுவதைக் காட்டி ஒம் மங்கலம் பற்றித் திருமுருகன் தெய்வயானையைத் திருமணம் செய்து மணக்கோலத்தோடு எழுந்தருளியிருக்கும் திருப்பரங்குன்றத்தினை முதற்கண் கூறிமகிழ்ச்சின்றார். அவர் வாழ்ந்த மதுரை மாநகர்க்கு அண்மையில் (மேற்கில்) திருப்பரங்குன்றம் இருந்ததும் காரணமாலாம். “மாட மனி மறுகின் கூடல் குடவயின்” என்பது திருமுருகாற்றுப் படை.

குன்றுதோறாடல் என்பது ஒரு தனிக்குன்று அன்று. குன்றுதோறும் எழுந்தருளி விளையாடல் என்பது இதன் பொருள். கழுகுமலை, திருமலை, திருத்தணி, வள்ளியூர், திருப்போரூர், வயலூர், திருவண்ணாமலை முதலிய இடங்களையும் குறிக்கும், இலங்கையில் கதிர்காமத்திலும் மலையநாட்டிலும் (மலேசியா) முருகன் எழுந்தருளியுள்ளான்.

இவ் வாற்றுப் படை இறுதியில் பழமுதிர் சோலை மலையின் இயற்கை வளத்தை ஆசிரியர் மிக அழகொழுக எழுதிக் காட்டுகின்றார். அவை

வேறுபல் துவிலின் நுடங்கி அகிலசுமந்து

இழுமென இழிதரும் அருவிப் பழமுதிர் சோலை மலை..... (296 - 317)
என்ற வரிகளால் படித்துப் படித்துச் சுவைக்கலாம்.

இறுதியில், இந்நாலைப் படிப்பார்க்கும், திருமுருக வழிபாடு செய்து ஒதுவார்க்கும். “அனங்குசால் உயர் நிலை தழீஇப் பண்டைத்தன் மனங்கமழ் தெய்வத்து இனநலங் காட்டி

மகிழ்வித்துத் திருமுருகன் அருளிபுரிவான், இதனையே ஆற்றுப்படை யாக்கிச் செந்தமிழ்த் தெய்வப் புலவர் பெருமகனார் உரைக்கின்றார்.

இத் திருமுருகாற்றுப் படையினை எமது ஒரேயொரு அருமைச் சுகோதரர் காலஞ்செங்க இளைப்பாறிய தபாலதிபர் செல்வத்துரை தேவராசா அவர்களின் நினைவாகத் தமிழர் கரங்களில் திகழச் சமர்ப்பிக்கிறேன்.

செ. குணரத்தினம்

12, றிற்றிட் ஹாட், கொழும்பு-4.

இய்வு பெற்ற அமைச்சச் செயலாளர்

திருமுருகாற்றுப் படை ஆசிரியர்

நக்கீர் வரலாறு

பண்டைத் தமிழ் இலக்கியங்களுள் தலைசிறந்து யிளங்கும் பத்துப் பாட்டினுள் முன்னிற்கும் சிறப்புடைய திருமுருகாற்றுப்படை நூலை இயற்றியவர் நக்கீர் என்னும் நல்லிசைப்புவராவார். இவர் மதுரைக் கணக்காயணாருக்கு (ஆசிரியர்) மகனார் ஆவர். இவர் மதுரையில் பிறந்தவர் என்பது அடைமொழியால் அறியப்படும்.

கீர் என்பது இவரது இயற்பெயர். ‘ந’ என்பது சிறப்பினைக் குறிப்பதோர் இடைச்சொல்; அதனைச் சேர்த்து இவர் நக்கீர் எனப் பெயர் வழங்கப் பெற்றார்.

பத்துப்பாட்டிலுள்ள ‘நெடுநல்வாடைப்’ பாடலும் இவரால் பாடப்பட்டதே. நற்றிணையில் ஏழு செய்யுட்களும், குறுந்தொகையில் எட்டுச் செய்யுட்களும். அகநானாற் றில் பதினேழு செய்யுட்களும் இவரால் பாடப்பட்டவை:

இறையனார் அகப் பொருளுக்கு உரை கண்டவர் நக்கீர் என்பவர். இவருடைய மகனார் கீரம்கொற்றன் என்னும் புலவராவார்.

மதுரையில் வாழ்ந்த குயக்கொண்டான் என்பவன் மதுரைப் பட்டி மண்டபம் ஏறித் தமிழ்மொழியைக் காட்டிலும் வடமொழியே சிறந்தது என்று வாதிட்டான். அது கேட்டுச் சினந்த நக்கீரனார் அவன் மான அறம் பாடினார். உடனே அவன் இறந்தான். அதனைக் கண்ட புலவர் சிலர் அவன் மீது திருவருள் கொண்டு உயிர்த்தெழுச் செய்ய வேண்டினர். நக்கீரனார் சினந்துறந்து அவன் உயிர் பெற்று எழுமாறு பாடினார். குயக் கொண்டான் உயிர்பெற்று எழுந்து, குற்றத்தை மன்னித்தருளுமாறு வேண்டி, அவருக்குத் திருவடித் தொண்டு புரிந்தான்.

குறுந்தொகையில் உள்ள “கொங்குதேரி வாழ்க்கைப்” பாடலால் இவருக்கும் இலைவனுக்கும் சொற்போர் நிகழ், இறைவன் நெற்றிக் கண்ணைக் காட்டினார். நக்கீர் ..தெற்றிக் கண்ணைக் காட்டினும் குற்றம் குற்றமே’ என்று கூறியதைக் கேட்டுச் சினந்து இறைவன் புலவரை நோயுறச் செய்தார். பிறனர் இறைவனை இறைஞ்சி நோய் நீங்கப் பெற்றார் இதனைத் திருவிளையாடல் புராணம் கூறும்.

பத்துப் பாட்டுக்குக் காப்பாகத் திகழ்வது திருமுருகாற்றுப் படை. இவரைச் சைவர்கள் நக்கீர் தேவ நாயனார் என்றழைப்பர். மதுரை, திருப்பூங்குன்றத் திருங்கோய்மலை, திருக்காளத்தி ஆசிய சோவில்களில் எழுந்தருளி அடியார்களுக்கு அருள் பாலிக்கின்றார்.

திருமுருகாற்றுப் படை

வெண்பா

இப்பகுதியில் உள்ள பத்து வெண்பாக்கள் பிற்காலச் சான்றோரால் இயற்றியமைத்தனவாகக் கருதப்படுகிறது. இவை இனிமையும் நயமும் மிக்கவை. அவை:

குன்றம் ஏறிந்தாய் குரைகடவிற் சூர்த்திந்தாய்
புன்றலைய பூதப் பொருப்படையாய் - என்றும்
இளையாய் அழகியாய் ஏறூர்ந்தான் ஏறே!
உளையாய் என் உள்ளத் துறை.

குன்றம் ஏறிந்ததுவும் குன்றப்போர் செய்ததுவும்
அன்றங் கமரசிடா தீர்த்ததுவும் - இன்றென்னைக்
கைவிடா நின்றதுவும் கற்பொதும்பில் காத்ததுவும்
மெய்விடா வீரன்கை வேல்!

வீரவேல் தாரைவேல் விண்ணோர் சிறைமீட்ட
தீரவேல் செய்வேள் திருக்கைவேல் - வாரி
சூளித்தவேல் கொற்றவேல் சூர்மார்பும் குன்றும்
துளைத்தவேல் உண்டே துணை!

இன்னம் ஒருகால் எனதிடும்பைக் குன்றுக்கும்
கொண்ணவில்வேற் சூர்த்திந்த கொற்றவா! - முன்னம்
பனிவேய நெடுங்குன்றம் பட்டுருவத் தொட்ட
தனிவேலை வாங்கத் தகும்!

உன்னை ஒழிய ஒருவரையும் நம்புகிலேன்
பின்னை ஒருவரையான் பின்செல்லேன் - பன்னிருகைக்
கோலப்பா வாணோர் கொடியவினை தீர்த்தருளும்
வேலப்பா செந்திவாழ்வே!

அஞ்ச முகந்தோன்றின் ஆறு முகந்தோன்றும்
வெஞ்சமரில் அஞ்சலென வேல்தோன்றும் — நெஞ்சில்
ஒருகால் நினைக்கின் இருகாலுங் தோன்றும்
முருகாளன் மோதுவார் முன்!

முருகனே செந்தி முதல்வனே மாயோன்
மருகனே ஈசன் மகனே - ஒரு கைமுகன்
தம்பியே நின்னுடைய தண்டைக்கால் எப்பொழுதும்
நம்பியே கைதொழுவேன் தான்.

காக்கக் கடவியறி காவா திருந்தக்கால்
ஆர்க்குப் பரமாம் அறுமுகவா - பூக்கும்
கடம்பா முருகா கதிர்வேலா நல்ல
இடங்காண் இரங்காய் இனி!

பரங்குன்றில் பன்னிருகைக் கோமான்றன் பாதம்
கரங்கூப்பிக் கண்குளிரக் கண்டு - சுருங்காமல்
ஆசையால் நெஞ்சே! அணிமுருகாற்றுப்படையைப்
பூசையாகக் கொண்டே புகல்!

நக்கீரர் தாழுமரைத்த நன்முருகாற் றுப்படையைத்
தற்கோல் நாடோறுஞ் சாற்றினால் - முற்கோல்
மாமுருகன் வந்து மனக்கவலை தீர்த்தருளித்
தான்நினைந்த எல்லாந் தரும்!

திருமுருகாற்றுப் படையை நான்தோறும் ஒதும் சான்றோ
ரால் கீழ்வரும் கட்டளைக் கலித்துறையும் ஒதுப்படுகிறது.

ஒருமுரு காவென்றன் உள்ளங் குளிர உவந்துடனே
வருமுரு காவென்று வாய்வெரு வாநிற்பக் கையிங்நனே
தருமுரு காவென்று தாங்புலம் பாநிற்பத்தையல் முன்னே
திருமுரு காற்றுப் படையுட ஞேவருஞ் சேவகனே!

நக்கீர்
அருளிய

திருமுருகாற்றுப்படை

ஆற்றுப்படுத்துதல்

உலகம் உவப்ப வலனேர்பு திரிதரு
பலர்புகழ் ஞாயிறு கடற்கண் டாஅங்கு
ஒவற விமைக்குஞ் சேண்விளங் கவிரொளி
யுறுநர்த் தாங்கிய மதனுடை நோன்றாள்
செறுநர்த் தேய்த்த செல்லுறழ் தடக்கை
மறவில் கற்பின் வாணுதல் கணவன
கார்கோண் முகந்த கமஞ்சுன் மாமழை
வாள்போழ் விசுப்பில் வள்ளுறை சிதறித்
தலைப்பெயல் தலைஇய தண்ணறுங் கானத்
திருள்பட்டி பொதுளிய பராரை மராஅத்
நுருள்பூந் தண்டார் புரஞ் மார்பினன்
மால்வரை நிவந்த சேணுயர் வெற்பிற்
கிண்கிணி கவைஇய வொண்செஞ் சிறுடிக்
கணைக்கால் வாங்கிய நுசுப்பிற் பணைத்தோட்
கோபத் தன்ன தோயாப் பூந்துகிற
பல்காச நிரைத்த சில்கா மூலகுற்
கைபுணைந் தியற்றாக் கவினபேறு வனப்பின்
நாவலை, அ பெயரிய பொலம்புணை அவிரிமை
சேணிகந்து விளங்கும் செயிர்தீர் மேனி
துணையோர் ஆய்ந்த இணைசர் ஓதிச்
செங்கால் வெட்சிச் சிறிதழ் கிள்ளி
பைந்தாள் குவளைத் தூஷிதழ் இடைஇடுபு
தெய்வ உத்தியொடு வலயபுரி வயின்வைத்துத்
திலகம் தைஇய தேங்கமழ் திருநுதல்
மகரப் பகுவாய் தாழ மண்ணுறுத்துத்
துவர முடித்த துகளறும் உச்சிப்
பெருந்தண் சண்பகம் சௌரீஇக் கருந்தகட்டு
உளைப்பூ மருதின் ஓள்ளினர் அட்டிக்
கிளைக்கவின் ரெழுதரு கீழ்நீர்ச் செவ்வரும்
இணைப்புற பிணையல் வளைஇத் துணைத்தக
வண்காது நிறைந்த பிண்டி ஒண்டளீர்
நுண்புண் ஆகந் திளைப்பத் திண்காழ்
நறுங்குறடு உரிஞ்சிய பூங்கேழ் தேய்வை
தேங்கமழ் மருதினர் கடுப்பக் கோங்கின்
குவிமுகிழ் இளமுலைக் கொட்டி விரிமலர்

வேங்கை நுண்டாது அப்பிக் காவ்வர
 வெள்ளில் குறுமுறி கிள்ளுபு தெறியாக
 “கோழி ஓங்கிய வென்றடு விறல்கொடி
 வாழிய பெரிது” என்று ஏத்திப் பலநுடன்
 சீர்திகழ் சிவம்பகம் சிலம்பப் பாடி
 சூரர் மகளிர் ஆடும் சோலை
 மந்தியும் அறியா மரன்பயில் அடுக்கத்துச்
 சுரும்பும் முசாச் சுடர்ப்பூங் காந்தன்
 பெருந்தன் சண்ணி மிலைந்த செண்ணியன்
 பார்முதிர் பணிக்கடல் கலங்கஷன் புக்குச்
 சூர்முதன் தடிந்த சூடரிலை நெடுவேள்
 உலறிய சதுபபின் பிறழ்பல் பேழ்வாய்ச்
 சமூல்விழிப் பசுங்கண் சூர்த்த நோக்கின்
 சமூலகண் கூடையொடு கடும்பாம்பு தூங்கப்
 பெருமுலை யலைக்குங் காதின் பிணைச்மோட்டு(6)
 உருகெழு செலவின் அஞ்சவரு பேய்மகள்
 சுருதி ஆடிய கூர்உகிர்க் கொடுவிரல்
 கண்தொட்டு உண்ட கழிமுடைக் கருந்தலை
 ஒண்டொடித் தடக்கையின் ஏந்தி வெருவர
 வென்றடு விறற்களம் பாடித் தோன்பெயரா
 நினைந்தின் வாயள் துணங்கை தூங்க
 இருபேர் உருவின் ஒருபேரி யாக்கை
 அறுவேறு வகையின் அஞ்சவர் மண்டி
 அவணீர் நல்வலம் அடங்கக் கலீழி ஆணீர்
 மாழுதல் தடிந்த மறுவில் கொற்றத்து
 எய்யா நல்லிசைச் செவ்வேல் சேஎய்
 “சேவடி படரும் செம்மல் உள்ள மொடு
 நலம்புரி கொள்கைப் புலம்புரிந்து உறையும்
 செலவுநீ நயந்தனை யாயின், பலவுடல்
 நன்னர் நெஞ்சத்து இன்னைச் வாய்ப்ப
 இன்னே பெறுதிநீ முன்னிய வினையே”

திருப்பரங்குன்றம்

“செருப்புகள் ரெந்தத் தேணுபார் நெடுங்கொடி
 வரிபுணை பந்தொடு பாவை தூங்கப்
 பொருந்த தேய்த்த போர்அரு வாயில்
 திருவீற் றிருந்த தீதுதீர் நியமத்து
 மாடமலி மறுகிள் கூடல் குடவபின்
 இருஞ்சேற்று அகழ்வயல் விரிந்து வாய் அவிழ்ந்த
 முன்தாள் தாமரைத் துஞ்சி வைக்கறைக்
 கள் கமழ் நெய்தல் ஊதி எற்படக்
 கண்போல் மலர்ந்த காமர் சுணையலர்
 அஞ்சிறை வண்டின் அரிக்கணம் ஓலிக்கும்
 குன்றமர்ந் துறைதலும் உரியன்.
 அநா அன்று”

திருச்சீரலைவாய்

வெந்நுதி பொருத வடுவாழ் ஸரிநுதன்
வாடா மாலை ஒடையொடு துயல்வரப்
படுமணி இரட்டும் மருங்கிள் கடுநடைக்
கூற்றத் தன்ன மாற்றரு மொய்ம்பின்
கால்களர்ந் தன்ன வேழம் மேற்கொண்டு
ஜவேறு உருவின் செய்வினை முற்றிய
முடியொடு விளங்கிய முரண்மிகு திருமணி
மின்னுறழ் இமைப்பின் சென்னிப் பொற்ப,
நகை தாழ்பு துயல்வருஉம் வகையமை பொலங்குழை
சேண்விளங்கு இயற்கை வாண்மதி கவைஇ,
அகலா மீனின் அவிரவன விமைப்பத்
தாவில் கொள்கைத் தம் தொழில் முடிமார்
மனனேர் பெழுதரு வாணிற முசனே!

திருமுகங்களின் அருட் செயல்

மாயிருள் ஞாலம் மறு இன்றி விளங்கப்
பல்கதிர் விரிந்தன்று ஒருமுகம்; ஒருமுகம்
ஆர்வலர் ஏத்த அமர்ந்தினி தொழுகிக்
காதவின் உவந்து வரங்கொடுத் தன்றே;
ஒருமுகம்
மந்திர விதியின் மரபுளி வழாசி
அந்தணர் வேள்வி ஓர்க்கும்மே; ஒருமுகம்
எஞ்சிய பொருள்களை ஏழற நாடித்
திங்கள் போலத் திசை விளக் கும்மே;
ஒருமுகம்
செறுநர்த் தேயத்தூச் செல்சமம் முருக்கிக்
கறுவுகொள் நெஞ்சமொடு களம்வேட் டன்றே;
ஒருமுகம்
குறவர் மடமகள் கொடிபோல் நுகப்பின்
மடவரல் வள்ளியொடு நகையமர்ந் தன்றே;

திருமுருகன் தோள்கள்

ஆங்கு அம்
ஸுவிரு முகனும் முறைநவின் ரொமுகவின்
ஆரம் தாழ்ந்த அம்பகட்டு மார்பின்
செம்பொறி வாங்கிய மொய்ம்பின் சுடாவிடுபு
வண்புகழ் நிறைந்து வசிந்து வாங்கு ழியிரதோள்

திருக்கைகள்

வின்செல்லி மரபின் ஜயர்க்கு ஏந்தியது
 ஒருகை; உக்கம் சேர்த்தியது ஒருகை;
 நலம்பெறு கலிங்கத்துக் குறங்கின்மிசை அசைஇய
 தொருகை
 அங்குசங் கடாவ ஒருகை; இருகை
 ஜயிரு வட்டமொடு எஃகுவெந் திரிப்ப; ஒருகை
 மார்பொடு விளங்க; ஒருகை
 தாரோடு பொவிய; ஒருகை
 ஷீழ் வீழ் தொடியொடு மீமிசைக் கொட்ப;
 ஒருகை
 பாடின் படுமணி இரட்ட; ஒருகை
 நீங்கூ விசம்பின் மலிதுளி பொழிய;
 ஒருகை
 வானேர மகளிர்க்கு வதுவை குட்ட;
 ஆங்கப்
 டன்னிரு கையும் பாற்பட இயற்றி

திருமுருகன் திருச்சிரலவாய்ச் சேறல்

அந்தரப் பல்வியங் சறங்கத் திண்காழ்
 யிரேமுந்து) இசைப்ப வால்வளை ஞால
 உரந்தவைக் கொண்ட உருமிடி முரசமொடு
 டல்பொறி மஞ்சளு வெல்கொடி அகவ
 விசம்பா றாக விரைசெலல் முன்னி
 உலகம் புதிந்த ஓங்குயர் விழுச்சிர்
 அலைவாய்ச் சேறலும் நிலைஇய பண்பே,
 அதா அன்று.

திருவாவிந்ன்குடி

சிரர தெழிய உடுக்கையர்; சிரோடு
 வெம்புரி புரையும் வால்நரை முடியினர்;
 மாசற இமைக்கும் உருவினர்; மானின்
 உரிவ தெழிய ஊன்கெடு மார்பின்
 என்பேழுந் தியங்கும் யாக்கையர்; நன்பகற்
 பவெடன் கழிந்த ஊன்டியர்; இக்கொடு
 சேற்றம் நீக்கிய மனத்தினர்; யாவதும்
 கற்றோர் அறியா அறிவினர்; கற்றோர்க்குத்
 தாப்வரம் பாகிய தலைமையர்; காயமொடு
 கடுஞ்சினங் கடிந்த காட்சியர்; இடும்பை
 யாவதும் அறியா இயல்பனா; மேவரத்
 தன்யில் காட்சி முனிவர் முன்புகப்

கந்தருவர் யாழ்வாசிக்கத் தம் மகளிரோடு
வந்த காட்சி

“புகைமுகந் தன்ன மாசில் தூட்டை
முகவாய் அவிழ்ந்த தகைகுழ் ஆகத்துச்
செவிநேர்பு வைத்த செய்வறு திவலின்
நல்லியாழ் நலின்ற நயனுடை எந்துசின்
மென்மொழி மேவலர் இன்னராம் புளர
நோயின் றிப்பன்ற யாக்கையர்; மாவின்
அவிர்தளிர் புரையும் மேனியா; அவிரதொறும்
பொன்னுரை கடுக்கும் திதலையர் இன்னகைப்
பருயம் தாங்கிய பணிந்தெந்து அல்குல்
மாசில் மகளிரோடு மறுவிள்றி விளங்கக்”

திருமால் திருமுருகன்பால் வருதல்

கடுவொடு ஒடுங்கிய தூம்புடை வால் யீற்று(று)
அழலென உயிர்க்கும் அஞ்சவரு கடுந்திறல்
பாம்புபடப் புடைக்கும் பங்கரிக் கொடுஞ்சிறைப்பு
புள்ளணி நீள்கொடிக் செல்வனும்; வெள்ளேறு

உருத்திரன் திருமுருகன்பால் வருதல்

வலவயின் உயரிய பலர்புழ் திணிதோள்
உமையமர்ந்து விளங்கும் இமையா முக்கண்
மூவெயில் முருக்கிய முரண்மிகு செல்வனும்

இந்திரன் திருமுருகன்பால் வருதல்

நூற்றும்பத் தடுக்கிய நாட்டத்து நூறுபல்
வேள்வி முற்றிய வென்றடு கொற்றத்து
சுரிரண்டு ஏந்திய மருப்பின் எழில்நடைத்
தாழ்பெருந் தடக்கை யுயர்த்த யானை
ஏருதாம் ஏறிய திருக்கிளர் செல்வனும்;

மூவரும் நான்முகன் பொருட்டு வந்தனர்

நாற்பெருந் தெய்வத்து நன்னகர் நிலையீ
உகைய் காக்கும் ஒன்றுபுரி கொள்கைப்
பலர்புகழ் மூவரும் தலைவ ராக
ஏழு ஞாலந் தன்னில் தோன்றித்
தாமரை பயந்த தாவில் ஊழி
நான்முகன் ஒருவர் சுட்டிக், காண்வரப்

வானவர் தேவர்கள் திருவாவிநன்குடி
வந்து நிற்கும் காட்சி

பகலில் தோன்றும் இகலில் காட்சி
நான்வேறு இயற்கைப் பதி ஜொரு மூவரோடு
ஒன்பதிற் றிரட்டி உயர்நிலை பெற்றியர்
மீன்பூத் தன்ன தோன்றலர்; மீன்சர்பு
வளிகிளர் ந் தன்ன செலவினர்; வளியிடைத்
தியெழுந் தன்ன திறவினர்; தீப்பட[—]
உருமிடித் தன்ன குரவினர்; வீழுமிய
உறுகுறை மருங்கிலதம் பெறுமுறை கொண்மார்
அந்தரக் கொட்டினர் வந்துடன் காண

முருகன் ஆவிநன்குடியில் அமர்ந்திருத்தல்

தாவில் கொள்கை மடந்தையொடு சின்னாள்

ஆவி நன்குடி அசைதலும் உரியன்.

அதா அன்று.

திருவேரகம் ஏரகத்து அந்தனர் இயல்பு

“இருமுன்று எய்திய இயல்பீனின் வழாஅது
இருவர்ச் சுட்டிய பல்வேறு தூால்குடி
அறுநாள்கு இரட்டி இளமை நல்லியாண்டு
ஆறினிற் கழிப்பிய அறங்தவில் கொள்கை
முன்று வகைக்குறித்த முத்தீச் செவ்வத(து)
இருபிறப்பாளர்” பொழுதறிந்து நுவல்

அந்தனர் முருகனை வழிபாடு செய்யும்முறை.

ஒன்பது கொண்ட முன்றுபுரி நுண்ணாண்
புலராக் காழகம் புலர உடை
உச்சிக் கூப்பிய கையினர் தற்புசழ்ந்து
ஆறெழுத் தடக்கிய அருமறைக் கேள்வி
நாவியல் மருங்கிண் நவிலப் பாடி
விரையுறு நறுமலர் ஏந்திப் பெரிதுவந்து
ஏரகத் துறைதலும் உரியன், அதா அன்று,

குன்று தொறாடல் வேலன் ஓப்பனை - கானவர் குரவை

பைங்கொடி நறைக்காய் இடைஇடுபு வேலன்
அம்பொதிப் புட்டிள் விரைஇட் குளவியொடு
வெண்க தாளந் தொடுத்த கண்ணியன்
நறுஞ்சாந் தணிந்த சேழ்கிளர் மார்பில்
கொடுந்தொழில் வல்வில் கொலைஇய கானவர்
நீடமை விளைந்த தேக்கள் தேறல்
குன்றகச் சிறுகுடிக் கிளையுடன் மகிழ்ந்து
தொண்டகச் சிறுபாறைக் குரவை யயர

மகளிர் தொகுதி

விரல் உனர்ப்ப அவிழ்ந்த வேறுபடு நறுங்கான்
குண்டுசனை பூத்த வண்டுபடு கண்ணி
இளைந்த கோதை அளைந்த கூந்தல்
மூடித்த குல்லை இலையுடை நறும்பூச்
செங்கால் மராஅத்த வாலினர் இடைஇடுபு
சுரும்புணத் தொடுத்த பெருந்தண் மாத்தழை
திருந்துகாழ் அல்குல் திளைப்ப உடை
மயில்கண் டன்ன மடநடை மகளிரோடு

முருகன் அருளுதல்

செய்யன் சிவந்த ஆடையன் செவ்வரைச்
செய்வைத் தண்டளிர் துயல்வருங் காதினன்
கச்சினை கழவினன் செக்கைக் கண்ணியன்
குழலன் கோட்டன் குறும்பல் வியத்தன்
தகரன் மஞ்சனுயன் புகரில் சேவலங்
கொடியன் நெடியன் தொடியணி தோனன்
நரம்பாரத் தண்ண இன்குரல் தொகுதியொடு
குறும் பொறிக் கொண்ட நறுந்தன் சாயல்
மருங்கிள் கட்டிய நிலணேர்பு துகிலினன்
முழவறழ் தடக்கையின் இயல ஏந்தி
மென்கோள் பல்பிழை தழீஇத் தலைத்தந்து
குன்றுதோ நாடலும் நின்றதன் பண்பே
அதா அன்று

பழ முதிர் சோலை

சிறுதினை மலரோடு விரைஇ மறியறுத்து
வாரணக் கொடியொடு வயின்பட நீரீஇ
ஊரூர் கொண்ட சீர்செழு விழுவினும்
ஆர்வலர் ஏத்த மேவரு நிலையிலும்
வேலன் தெஇய வெறியயர் களனும்
காடுங் காவும் கவின்பெறு தருத்தியும்
யாறுங் குளனும் வேறுபல் வைப்பும்
மன்றமும் பொதியிலும் கந்துடை நிலையிலும்

வழிபாட்டு வகை

ஆண்டலைக் கொடியொடு மண்ணி அமைவர
நெய்யொடு ஜயவி யப்பி ஜது ரைத்துக்
குடந்தம் பட்டுக் கொழுமலர் சிதறி
மதவலி நிலையை மாதாள் கொழுடை
குருதியொடு விரைஇய தூவென் ளரிசி
சில்பலிச் செய்து பல்பிரப் பிரிஇச்
சிறுபசு மஞ்சளொடு தறுவிரை தெளித்துப்
பெருந்தன் கணவீர் நறுந்தன் மாலை
துணையுற வறுத்துக் தூங்க நாற்றி
நளிமலைச் சிலம்பின் நன்னகர் வாழ்த்தி
நறும்புகை யெடுத்துக் குறிஞ்சி பாடி
இமிழிசை அருவியொடு இன்னியன் கறங்க
உருவப் பல்பூத் தூஉய் வெருவரக்
குருதிச் செந்தினை பரப்பிக் குறமகள்
முருகியம் நிறுத்து முரண்ணிஸ் உட்க
முருகாற்றுப் படுத்த உருகெழு வியநகர்
ஆடுகளம் சிலம்பப் பாடிப் பலவுடன்
கோடுவாய் வைத்துக் கொடுமணி இயக்கி
ஒடாப் பூட்கைப் பிணிமுகம் வாழ்த்தி
வேண்டுநர் வேண்டியாங் கெய்தினர் வழிபட
ஆண்டாண் உறைதலும் அறிந்த வாழே.

முருகன் அமர்ந்து ஏத்தல்

ஆண்டாண் டாயினும் ஆக; காண்தக
 முந்துநீ கண்டுழி முகனமார்ந் தேத்திக்
 கைதொழுசப் பரவிக் காலுற வணங்கி
 நெடும்பெருஞ் சிமையத்து நீலப் பைஞ்சனை
 ஜவருள் ஒருவன் அங்கை ஏற்ப,
 அறுவர் பயந்த ஆற்மர் செல்வ!
 ஆல் கெழு கடவுள் புதல்வ! மால்வரை
 மலைமகன் மகனே! மாற்றோர் கூற்றே!
 வெற்றி! வெல்போர்க் கொற்றவை சிறுவ!
 இழையணி சிறப்பின் பழையோழ் குழவி!
 வானோர் வணங்குவில் தானைத் தலைவ!
 மாலை மார்ப! நூலறி புலவ!
 செருவில் ஒருவ! பொருவிறல் மன்ள!
 அந்தணர் வெறுக்கை! அறிந்தோர் சொன்மலை
 மங்கையர் கணவ! மெந்தர் ஏறே!
 வேல்கெழு தடக்கைச் சால்பெருஞ் செல்வ!
 குன்றங் கொன்ற குன்றாக் கொற்றத்து
 விண்பொரு நெடுவரைக் குறிஞ்சிக் கிழவ!
 பலர்புகழ் நன்மொழிப் புலவர் ஏறே!
 அரும் பெறல் மரபின் பெரும்பெயர் முருக!
 நசையுநர்க் கார்த்தும் இசைபே ராள!
 அல்தோர்க் களிக்கும் பொலப் பூண் சேங்க!
 மண்டமர் கடந்தநின் வென்றர் டாலத்துப்
 பரிசிலர்த் தாங்கும் உருகெழு நெடுவேள்!
 பெரியோர் ஏத்தும் பெரும்பெயர் இயவுள்!
 சூர் மருங் கறுத்த மொய்ம்பின் மதவளி!
 போர்மிகு பொருந! குரிசில்! எனப்பல
 யானறி யளவையின் ஏத்தி ஆனாது,
 “நின்னளந் தறிதல் மன்னுயிர்க் கருமையின்
 நின்னடி யுள்ளி வந்தனென் நின்னொடு
 புரையுநர் இல்லாப் புலமையோய்!” எனக்
 குறித்து மொழியா அளவையின் குறித்துடன்
 வெறுபல் உருவிற் குறும்பல் கூளியர்
 சாறயர் களத்து வீறுபெறத் தோன்றி
 அளியன் தானே முதுவாய் இரவென
 வந்தோன் பெரும! நின் வண்புகழ் நயந்தென
 இனியவும் நல்லவும் நனிபல ஏத்தித்
 தெய்வங்கு சான்ற திறவிளங் குருவின்
 வான்தோய் நிவப்பின் தான்வந் தெய்தி
 அணங்குசால் உயர்நிலை தழிலுப் பண்டைத்தன்
 மணங்கமழ் தெய்வத் தினநலங் காட்டி
 அஞ்சல் ஓம்புமதி அறிவல்நின் வரவு’ என
 அடிப்படை நன்மொழி அளைஇ விளிவின்று
 இருள்ளிற முந்தீர் வளைஇய உலகத்து

ஒரு தீட்டுகித் தோன்ற விழுவியங்கூடு
 பெறலரும் பரிசில் நல்குமதி, பலவுடன்
 வேறுபல் துகிலின் நுடங்கி அகிள்குமந்து
 ஆரம் முழுமுதல் உருட்டி வேருல்
 பூவுடை அலங்குகினை புலம்ப யேர்கிண்டு
 விண்பொரு நெடுவரைப் பரிதியின் தொடுத்த
 தண்கமழ் அலரிநால் சிதைய நன்பல
 ஆசினி முதுகனை கலாவு மீமிசை
 நாகம் நறுமலர் உதிர ஊக்மொடு
 மாழுக முக்கலை பளிப்பப் பூநுதல்
 இரும்பிடி குளிர்ப்ப வீசிப் பெருங்களிற்று
 முத்துடை வாஸ்கோடு தழீஇத் தத்துற்று
 நன்பொன் மணிநிறங் கிளரப்பொன் கொழியா
 வாழை முழுமுதல் துமியத் தாழை
 இளநீர் விழுக்குலை உதிரத் தாக்கிக்
 கறிக்கொடிக் கருந்துணர் சாயப் பொறிப்புற
 மடநடை மஞ்சஙு பலவுடன் வெரீஇக்
 கோழி வயப்படை இரியக் கேழலொ(டு)
 இரும்பனை வெளிந்றின் புஞ்சா யன்ன
 குருஉமயிர் யாக்கைக் குடாவடி உளியம்
 பெருங்கல் விடரணைச் செறியக் கருங்கோட்டு
 ஆமா நல்லேறு சிலைப்பச் செணின்று
 இழுமென இழிதரும் அருவிப்
 பழுதுதிர் சோலை மலைகிழ் வோனே!



திருமுருகாற்றுப்படை—தெளிபொருள் ஆற்றுப்படை—வழிப்படுத்துதல்

அருளாளன் திருமுருகப் பெருமானைக் காணப் பேராவல் கொண்டு புதப்பட்ட அடியவன் ஒருவனுக்குத் திருமுருகன் புச்சி கூறித் திருமுருக வழிபாட்டால் நினைத்தூ உடன் கைகூடும் என உறுதி கூறியது.

திருமுருகனை நேரில் கண்டறிந்த தொண்டன் ஒருவனுக்கு முன்னால் திருமுடு கணைக் காண விரும்பிய ஒருவன் வருகிறான். அவனுக்குத் திருமுருகன் திருக்கோவத் தைக் கண்டறிந்த தொண்டன் பின்வருமாறு கூறுகிறான்.

திருமுருகன் ஓளிவடிவானவன்

1-3. “உலகம் உவப்ப..... அவிர் ஓளி,”
பொழிப்புரை:

உலகத்தில் வாழும் உயிர்கள் எல்லாம் மகிழ்ச்சி அடையும்படி அவற்றுக்கு வளி விணையும், பொலிவிணையும் தந்து திரிகின்றான் ஞாயிறு. அதனால் அஞ்ஞாயிற்றை அறிஞர் பலரும் புகழ்கின்றனர். விரியும் ஓளியையுடைய ஞாயிறு நீல நிறமான கடமேலே எழுவதைக் கண்டது போலத் திருமருகன் அவிரும் ஓளியை யுடையவனாய் தீவ நிறமான மயிலமேலே தூரத்தில் தோன்றி விளங்குகின்றான்.

காண்கின்றவர் உள்ளம் சிற பொருள்களின் மேற்சென்று தங்குதல் அற்றுப் போகும்படி மின்னுவதும், தூரத்தில் இயற்கையாக விளக்குகின்றதுமாகிய ஓளியையுடையவர் கதிரவனும் திருமுருகனும்.

விளக்கவுரை:

இரவில் நிரம்பிய இருளில் கிடந்து கண்ணிருந்தும் பொருள்களைக் காணமாட்டாது தட்டழியும் உயிர்களுடைய கண்ணுக்கு ஓளிதந்து, பொருள்களைக்காணும் ஆற்றலும் அதனால் முகப்பொலிவும் உயிர்கள் யாவும் பெறும்படி இருள் உருவான கடல் மேலே தூரத்தில் விரிந்த ஓளிக்கற்றறைகளுடன் ஞாயிறு தொன்றுகிறான். அங்ஙனமே அறியாமையாகிய இருளிலே கிடந்து திண்டாடும் உயிர்களுக்கு அறிவுக் கண்ணைக் கொடுத்து அவை பொருள்களின் உண்மைத் தன்மைகளை அறியும் ஆற்றலையும், அதனால் முகப்பொலிவிணையும் பெறும்படி செய்து கடல் வண்ணமாக மயில் மேலே திருமுருகன் விரிந்த ஓளியுடன் உயிர்கள் முன் காட்சியருள்கிறான். விடியும் நேரத்திலே தவறாது ஞாயிறு தோன்றுவதுபோல் அருள்தரும் நேரத்திலே தவறாது திருமருகனும் உயிர்கள் முன் தோன்றுகிறான். ஞாயிற்றின் தன்மைகளை அறிந்த அறிஞர் பலர் அவனைப் புச்சிகின்றார்கள். அங்ஙனமே ஞானக்கண்ணால் திருமருகன் புச்சை அறிந்த முனிவர் பலர் அவனைப் போற்றிப் புச்சிந்து வழிபடுகின்றார்கள்.

“ஞாயிறு இருளைக் கெடுக்குமாறு போலத் தன்னை மனத்தால் நோக்குவார்க்கு மாயையைக் கெடுத்தவின் தொழில் உவமமுப்; தன்னைக் கட்டுலனால் நோக்குவார்க்கு கடவின் பசுமையும், ஞாயிற்றின் செம்மையும் போல மயிலின் பசுமையும் திருமேன்ச் செம்மையும் தோன்றவின்வண்ண உவமமும் கொள்ளக்கிடந்தமை காணக்,” நஷ்சினார்க்கிணியர்.

தேவாஸன கணவன்

4-3, “உறுநர்த் தாங்கிய..... கணவன்”

பொழிப்புரை:

தெருங்கிலும் அடியார்களைத் தாங்கிக் காக்கின்ற அருளாகிய அழகுடைய வலிமை பொருந்திய திருவடிகளை உடையவன். திருவருளுக்குப் பகவர்களாகித் தகா தன செய்யும் கொடியவர்களுடைய அறியாகுமையாகிய ஆணவத்தை அழித்து, மேகம் போலத் திருவருள் மழை பொழிந்து நல்வழிப்படுத்திக் காப்பாற்றுகின்ற பெரியகைகளை உடையவன், குற்றம் இல்லாத கற்பிணைப் பூண்ட ஒளிவீசுக் கூடம் நெற்றியையுடைய தேவ யானை அம்மைக்குக் கணவன் திருமுருகன்.

விளக்கவுரை:

அடைந்தவர்களைக் காப்பது அறக்கருணை, அடையாதவர்களைத் துண்பந் தந்து நெறிப் புகுத்துவது மறக்கருணை. மதன் உடை-ஆணவ மலத்தை அழித்தல், செல்-மேகத் தின் ஒளியாகிய இடி. வானுதல் - அன்மோறி.

“வான் ஒளியாகும்” - தொல். சொல். 367.

கடப்ப மாலை புராணம் மார்பினன்

7-11 கார்கோள் மார்பினன்

பொழிப்புரை:

கடலின் நிரை முகந்த நிறைந்த கருக் கொண்ட பெரிய மேகம் மின்னொளி பிளக்கும் விண்ணிலே நிரம்பிய மழைநீர்த் துளிகளைப் பரப்பியது; அது மழைக்காலத்து முதன் மழையைப் பொழிந்தது; அதனால் காடு குளிர்ந்தது. அதன் விளைவாக மரங்கள், செழிகள் தளிர்த்துப் பூத்தமையால் மணம் கம்பிந்தது. அக் காட்டில் இருள் உண்டாகும் படி கிளைத்துத் தளிர்த்த பெரிய அடி மரத்தையுடைய செங்கடம்பு மரம் தேருருளை போன்ற பூக்களைப் பூத்திருந்தது. அப்பூக்களால் தொடுக்கப்பெற்ற குளிர்ச்சியான மாலை அசையும் மார்பினை உடையவன் திருமுருகன்.

விளக்கவுரை:

கார் கோள் என்பது கடல், மேகத்தினாலே நீர் முகந்து கொள்ளப்படுவது, பராரை-பருத்த அடிமரம், மரா-மரவம்: செங்கடம்பு. கடப்பம்பு தேர் உருளை வடி விணது.

கைபுனைந்து இயற்றாக் கவின்

‘12-19 “மால் வரை செயிர்தீர் மேனி”

பொழிப்புரை:

பெரும் முங்கில்கள் ஓங்கி வளர்ந்துள்ள வானத்தின் உயர்ந்த மஜைமேலே கூடிய சூரமகளிர் சலங்கைகட்டிய, இயற்றக அழகு கொண்ட, சிவந்த சிறு பாதங்களை உடையவர்; திரண்ட காலையும் வளைந்த இடையையும் முங்கிலைப் போன்ற தோள் களையும் உடையவர்; இந்திர கோபப் பூசியையைப் போலச் சாயம் ஏற்றாமலே இயற்கையாகச் செந்திறம் அமைந்த அழகிய ஆடை அணிந்தவர்; பல பொற்காச்களை வரிசையாகக் கோத்த ஏழு வடமான மேகங்கள் என்னும் அணிந்த இடுப்பினை

உடையவர்; கையினால் ஒப்பனை செய்து ஆக்கப் பெறாது இயற்கையாகி கவர்ச்சி பெற்ற அழகினையும், நாவல் என்ற சொல்லோடு பெயர் பெற்ற பொன்னினாலே செய்யப்பெற்று விளங்குகின்ற அணிகலன்களையும், கண்காணும் எவ்வளவினையும் கட்டு ஒளிவீசும் குற்றம் நீங்கிய நிறத்தினையும் உடையவர்.

விளக்கவுரை:

பொன் - பொலம் ஆயிற்று. தொல் புள்ளிமயங்கியல் (355)

சூரர மகளிர் ஆடுங் கோலம்

20 - 32. துணையோர் ஆகம் திணைப்ப'

பொழிப்புரை:

இத்த தன்மையினராகிய சூரர மகளிர் தம்முள், ஒருவர்க்கொருவர், சிக்கெடுத்து, விரிந்துள்ள கடையொத்த இழுத்துப்பின்னிய கூந்தலை உடையவர். அவர்கள் சிவந்த காம்பினை உடைய வெட்சியின் சிறிய பூக்களை அக்கந்தவின் இடைஷிடையே விடு பூவாக இட்டனர். மேலும் பசிய தண்டினையுடைய குவளைப் பூவின் தூய இதழ்களைக் கிள்ளி அவ்வெட்சிப் பூக்களின் இடையிலே இட்டனர். தெய்வத் தன்மை பொருந்திய தீடேவி நகையோடு வலம்புரிச் சங்கு போன்ற நகையினையும் வைக்கவேண்டிய இடங்களிலே தலைக்கோலமாக வைத்தார்கள். பொட்டிட்ட மணங்கமழும் அழிய நெற்றி யிலே சுறாமினைப் போலச் செய்துள்ள நகையின் பிளந்தவாய் தாழ்ந்து படும்படி வைத்து அழகு பெறச் செய்தார்கள். நன்கு சேரக் கட்டிய குற்றம் அற்ற கொண்டையிலே பெரிய குளிர்ந்த சண்பைப் பூவைச் செருகினார்கள். அதன் மேலே கரிய புற இதழினையும், துய்யினையும் உடைய பூக்களை மிகுதியாகக் கொண்ட மருத மரத்திலது ஒளிபொருந்திய பூங்கொத்துக்களை அடுக்கி இட்டார்கள். அதன் மேலே கிளையிடத்து அழகு பெற்று வளரிக்கின்றனவும், சாய்ந்து நீரின் கீழிடத்து இருப்பனவும் ஆகிய செந்நிற அரும்புகளால் இணைத்துக் கட்டிய மாலையைக் கொண்டையிலே சூழச் சுற்றினார்கள். தம்மில் அளவால் ஒத்தும், வளமையான காதுகளிலே வைத்து நிறைந்தனவும் ஆகிய அசோகின் ஒளி பொருந்திய தளிர்கள் நுட்பமான வேலைப்பாடுமைந்த பூண்கள் புரஞும் மார்பிலே அசைந்தாடின.

கோழி ஓங்கிய வெற்றிக் கொடி

..... “திண்காழ்

32 - 39 நறுங் குறடு வாழிய பெரிதன்று”

பொழிப்புரை:

திட்பமான வைரத்தையுடைய நறுமணம் பொருந்திய சந்தனைக் கட்டடையை உரைத்து அதனால் உண்டாகிய பொலிவும் நிறமும் உடைய கந்தனக் குழம்பை, நறுகணம் கமழ் கின்ற மருதமரப் பூங்கொத்தை அப்பினாற்போல, கோங்கினது குவிந்த அரும்பைப் போன்ற தம் இன மாரிபின் மேல் மிகுதியாகக் கொட்டினார்கள். அந்த ஈரம் புலர் வதற்கு முன் விரிந்த வேங்கை மலில் உள்ள நுண்ணிய மகரந்தப் பொடியை அதன் மேலே அப்பினார்கள். மேலும் அழகு பெறும்படி விளாமரத்தின் சிறிய கொழுந்து களைக் கிள்ளி அதன்மேலே சிதறிக் கொண்டார்கள். இங்ஙனமாக அழகு செய்து கொண்ட அவர்கள், “அடியார்க்காகப் போர் மேற்கொண்டு பகைவரை அழிக்கும் கோழி உரு வோடு உயர்ந்த வெற்றிக்கொடி நீடுழி வாழ்க” என்று வாழ்த்தினார்கள்.

விளக்கவுரை:-

உயர்த்தியவனது விறல், கொடிமேல் ஏற்றப்பட்டது. மருதினர் நிறத்திற்கு உவம் என்பர் நச்சினார்க்கினியர்.

சூரா மகளிர் ஆடுஞ் சோலை

39 - 44 “ஏத்திப் பலருடன்

சீர்திகழ் சென்னியன்.”

பொழிப்புரை:-

இங்குமாகச் சூரா மகளிர் பலரும் ஒன்று கூடிச் சிறப்புடன் விளக்கும் மலையிடம் எங்கும் எதிரொலி உண்டாகும்படி பாடி விளையாடுவது ஒரு சோலை. அச்சோலையினை அடுத்து, பெண் குரங்கும் புதுந்தறியாதபடி ஓங்கி வளர்ந்த மரங்கள் அடர்ந்த அடுக்கடுக்காக இருக்கும் பக்க மலையிலே வண்டுகளும் மொய்க்காத தீச்சுடர் போலும் பொலிவினையுடைய செங்காந்தள் மலர்ந்து நின்றன. அம்மலர்களால் தொடுக்கப் பெற்ற பெரிய குளிர்ச்சியான கண்ணியைச் சூடிய திருமுடியை உடையவன் திருமுருகன்.

விளக்கவுரை:-

மந்தி - பெண்குரங்கு; சூரியன் என்பாரும் உளர். திருமுருகன் விரும்புவதால் காந்தட் பூவில் வண்டுகள் மூசுவதில்லை. முசா - மொய்க்காத.

பேய் மகளின் துணங்கைக் கூத்து

45 - 56 பார்முதிர் துணங்கை தூங்க

பொழிப்புரை:-

பாறையினும் முற்பட்ட குளிர்ந்த கடல் கலங்கும்படி உள்ளே புகுந்து அச்சத் தைத் தரும் அரக்கர் குல முதல்வனைச் சிதைத்த, ஓளிவிசும் நீண்ட இலை போன்ற உருவினை உடைய வேல் ஏந்தியவன் முருகன்.

பேய்மகள் எண்ணெய் தேய்க்காமல் காய்ந்து போன மயிரினை உடையவன். வரி சையற்ற பற்களை உடையவன். பிளந்த வாயினன், சுழலுகின்ற கருவிழியுடைய பசிய கண்களையும் கொடிய பார்வையினெயும் உடையவன். பிழுங்கிய கண்களையுடைய ஆந்தையோடு கொடிய பாம்புகளும் தொங்கும் காரணத்தால் பெரிய கொங்கைகளைத் தாங்கித் துண்புறுத்தும் காதினை உடையவன்; சுரசரப்பான வயிற்றை உடையவன். அச்சம் விளைவிக்கும் நடையை உடையவன். இப்படியாகப் பார்ப்பவருக்கு அச்சம் தோன்றும்படி வரும்பேய்ப் பெண், இரத்தத்தில் தோய்ந்த கூர்மையான நகத்தையுடைய கொடிய வீரல் களால் போர்க்களத்திலே, தான் கண்களைத் தோண்டி விழுங்கிய மிகுந்த புலால் நாற்றம் வீசும் பெரிய தலையை ஓளி பொருந்திய வளையலை யணிந்த பெரிய கைகளிலே தாங்கி, அச்சம் உண்டாகும்படி, அடியார்க்குப் பரிந்து, மேற்கொண்டு பகைவரைக் கொன்ற வெற்றி தந்த போர்க்களத்தைப் புகழ்ந்து பாடிக் கொண்டு தோள்களைத் தூக்கி அசைத்துப் புலாலை உண்ணும் வாயையுடையவளாய்த் துணங்கை என்னும் கூத்தினை ஆடினாள்.

விளக்கவுரை:

கூகை - கூ - கை. கை விகுதி பெற்ற தொழிற்பெயர் கூ, கூ என் ஒளிக்கின்ற பறவையைத் தொழிலாகுபெயராய்க் குறித்தது. சிவபெருமான் பாம்புகளை அணிகலனாகக் கொண்டது போலப் பேய்மகள் ஆந்தைகளையும் பாம்புகளையும் அணிகலன்களாகக் கொள்வார்.

செவ்வேள் சேய் :

57 - 61. இருபேர்.....சேய்
பொழிப்புரை:

(அங்கும் பேய்மகள் கூத்தாடும்படி) திருமுருகன் தனது சுடர் விடும் நடுவேலால், மக்கள் வடிவும் விலங்கின் வடிவுமாக இரண்டு பெரிய வடிவினையடைய குரபதுமனுடைய ஓரே பெரிய உடம்பு வேறு வேறாக அற்று விழும்படி அவனுக்கு அச்சம் தோன்ற நெருங்கித் தாக்கினான். அசரர் வல்லமை குன்றிப் போமாறு கீழ்நோக்கித் தொங்கும் பூங்கொத்துகளையடைய மாமரமாக நின்ற தலை வணகிய குரபதுமனைப் பிளந்தான். குற்றமற்ற வெற்றியையும் நல்ல புகழையும் வேலேந்திய முருகன் பெற்றான்.

விளக்கவுரை:

விலங்கு வடிவமாகிய குரனும், மனித வடிவமாகிய பதுமனும் ஆகிய இருவரும் ஓர் உருவாகிச் சூரபதுமன் என்னும் பெரிய உடலைப் பெற்றார். திருமுருகனுடன் உடைய மாமரமாக நின்றான், திருமுருகனுடைய செவ்வேள் கடலுள் புகுந்து கலக்கி அம்மாமரத்தை இரு கூறாகப் பிளந்தது: ஒரு கூறு சேவலாயிற்று (குரன்); மறுகூறு மயிலாயிற்று (பதுமன்).

சொல்லுதலை நீ விரும்பினால்

62 - 66 “சேவடி முன்னிய வினையே”

பொழிப்புரை:

திருமுருகனை அறிந்த தொண்டன் அறிய விரும்பிவந்த தொண்டனை நோக்கி, ‘செவ்வேல் ஏந்திய தலைவனாகிய திருமுருகனை சிவந்த திருவடிகளைத் தேடிச் செல்லும் தலைமையான உள்ளத்துடனே, நன்மையை விரும்பச் செய்யும் குறிக்கோளோடு பெருமான் விருப்பத்துடன் எழுந்தருளியிருக்கும் இடத்திற்குச் செல்லுதலை நீ விரும்பினால் இதற்குமுன் எடுத்த பல பிறவிகளிலும் தேடிய நல்ல நெஞ்சின் இனிய விருப்பமானது கை கூடும்படி இப்பொழுதே நீ எண்ணிய செயலின் பயனைப் பெறுவாய்.

விளக்கவுரை:

‘புலம் புரிந்து உறையும் என்பதற்கு மெய்யணர்வு தலைக்கூடப் பெற்றுத் திருவடிச்கீழ் தங்கும் (நெறி) என்ற பொருளும் சிறக்கும்,’ சினார்க்கிளியர்.

திருப்பங்குன்றம்

97 - 71 செருப்புகள்று.....கூடல் குடவயின்

பொழிப்புரை:

போருக்கு வாருங்கள் என்று அறை கூலித் தூக்கிக் கட்டிய, விண்ணில் மிக்கு யர்ந்த நீண்ட கொடியிலே நூலால் வரிந்து கட்டி அழகுறச் செய்த பந்தும் பாவையும் அறுக்க வரும் பகைவர்கள் இன்மையால் தொங்கிக் கொண்டிருந்தன. போர் தொடுக்கும் பங்கவர் யாவறையும் தேய்த்து அழித்து விட்டபடியால் பகைவர் போர் அரிதாகி அற்றுப் போயிற்று, தலை வாயிலிலே திருமகள் சிறப்புடன் குற்றமில்லாத கடைப் பெருந்தெருவிலே அமர்ந்திருக்கின்றாள் மாடமாளிகைகள் மிகுந்த தெருக்களையுடையது கூடல் மாநசரம்.

விளக்கவுரை!

பகைவர்களைப் பெண்களாக்கி அவர்கள் கொண்டு விளையாடுவதற்குப் பந்தும் பாவையும் தூக்குவது அக்கால வழக்கம்

திருமுருகன் திருப்பங்குன்றில் எழுந்தருளியுள்ளான்

72 - 77 இருஞ்சேற்று.....உரியன்

பொழிப்புரை:

நான்மாடக் கூடல் என்ற அம் மதுரை மாநகருக்கு மேற்குப் பக்கத்தில் கருஞ் சேற்றுடன் விரிந்த வயல்களில் முள்ளோடு கூடிய தண்டினையுடைய தாமரையின் மொடடு இதழ் விரிந்து மலர்ந்தன. அம் மலர்களில் தூங்கி, விடியும் போது தேன் மண்குகும் செங்கழுநீர் மலர் விரியும்படி இரைந்து, தேஞ்சண்டு, ஞாயிறு எழும்போது கண்போல மலர்ந்துள்ள விரும்பத்தகும் அழகு வாய்ந்த மலைச்சுணைப் பூக்களில் அழகான சிறுகுளையுடையவண்டுகளின் அழகிய கூட்டம் ஒவியுமிகுக்குவன். அத்தகைய திருப்பங்குன்றிலே விரும்பித் தங்குதலையும் உரிமையாக உடையவன் திருமுருகன்.

விளக்கவுரை:

வாய் அலிழ்ந்து விரிந்த எனக் கூட்டுக் குடுகூருக்கு முன் - தாள் : முட்டாள். வள்மை வர வேற்றுமையில் நிலைமொழி ஸகர மெய்ட்கர மெய்யானது; ஸகர மெய்க்கு முன் வந்த தகரம் டகரமாகத் திரிந்தது. தாமரை மருத நிலத்திற்குரியது.

திருச்சிரலைவாய்

78-82 வைநுதிமேற்கொண்டு

பொழிப்புரை:

திருமுருகன் திருச்செந்தூருக்கு ஊர்ந்து வந்த யானை கூர்மையான நுனியையுடைய தோட்டி குத்திய வடுக்கள் அமுந்திய மத்தகத்தை உடையது. நெற்றியில் வாடாத தெய்வமலர் மாலை நெற்றிப் பட்டத்துடன் கிடந்து அசைந்தது தொங்கித் தாழ்ந்த மணிகள் நடக்கும் போது மாறி மாறி ஒவிகளின்ற பக்கங்களையும் அவ்வாறு ஒவித் தற்கேற்ற மிக விரைந்த செலவினையும் உடைய கூற்றம் போன்ற யானையின் மேல் திருமுருகன் ஏறிவந்தான்.

விளக்கவுரை:-

வாடாமாலை - பொன்னரி மாலை.

தவ வலிமை உடையோரன்றி ஏனை எவரும் கூற்றுவன் வலிமையை எதிர்க்க முடியாதது போல முருகப்பெருமான் அன்றி வேறு யாரும் அவ்வேழத்தை ஊர்தல் டீப வாது.

திருமுருகத் தோற்றம்

83- 90. ஐ வேறு.....வாள்நிற முருகனே

பொழிப்புரை:

திருமுடிகள் : திருமுருகன் ஐந்து வகையாக வேறுபட்ட வடிவங்களையுடைய திருமுடிகளை அணிந்திருந்தான். அவை செய்யத்தக்க வேலைப்பாடு முழுதும் முற்றுப்பெற்றன. அம்முடிகளுடன் கூடித்திகழ்ந்த ஒன்றற்றொன்று நிறத்தான் மாறுபாடு மிகுந்த பேரழகு பொருந்திய பணிகள் மின்னல் போன்ற ஒளியுடன் தலையில்பொலிவுறத் தோன்றின.

மகரக் குழைகள் : திருமுருகன் காதுகளில் பொன்னாலாகிய மகரக் குழைகள் அணிந்திருந்தான். அக் குழைகள் ஒளிதங்கி அசைந்தன. அவை வேலைப்பாடு நிறைந்த தங்கக் குழைகள் தொலைவிலும் ஒளி பரப்பும் நிலவொளி பொருந்திய திங்களைச் சூழ்ந்து நீங்காதிருக்கின்ற வீண்மீன்கள் போன்று விளங்குவனவாய் ஒளிவிசின.

முகங்கள்: தலையில் முடியோடும், காதிற் குழையோடும் விளங்கிய முகங்கள் வருத்த மில்லாத கடமைகளை மேற்கொண்ட தங்கள் அருந்தவப் பணியைச் செய்து முடிப்பவர்களாகிய அன்பர்களுடைய மனத்திலே அவர்கள் நினைந்த வடிவோடு விரைந்து நேராக எழுந்தருளுகின்ற ஒளியும் நிறமும் உடையன.

விளக்கவுரை:

நிறைமதி திருமுருகன் முகங்களுக்கும், மீன் குழையணிகளுக்கும் உவமையாயின. முடிக்குரிய ஜவேறு உருவங்கள்:

“தாமம் மகுடம் பதுமங் கோடகம்
கிம்புரி முடியறுப் பைந்தெனக் கிளப்பர்” (திவாகரம்)

திருமுகங்களின் அருட்செயல்

91-102 மாயிருள் ஞாலம்.....
.....வள்ளியோடு நகையமர்ந் தன்றே

பொழிப்புரை:

அம்முகங்களில் ஒரு முகம் அருள் ஒளியால் அன்றி நீங்காத உயிரின் அக இருளாகிய, பெரிதாய்த் திணிந்த அஞ்ஞான இருளை நீக்கி, உயிரின் அறிவு குற்றமின்றி விளங்கும் பொருட்டு, பல அருளொளிக் கதிர்களை அன்பர் உள்ளத்தில் பரப்புவதாகும்

ஒருமுகம் அன்பு முதிர்ந்த அடியவர் புகழ்ந்து வாழ்த்த, அதனைப் பொருந்தி ஏற்றுக்கொண்டு, இன்ப அன்பின்வழி இளிதாக நடந்து, அன்பர் பேரன்பின் காரணமாக மகிழ்ந்து அவர் வேண்டும் வரங்களைக் கொடுத்தது.

ஒருமுகம் இறைவன் ஆணையாகக் காந்த மந்திர முறைமை தவறாது அழகிய தண்ணியுடைய அறவோர் வேட்டை யுறுகின்ற ஞானநூல் கேட்டல், சிந்தித்தல், தெளி தலாகிய ஞான வேள்வி ஆராய்ச்சியை அளவைகளானும் பொருந்துமாற்றானும் ஆய்ந்து அறியச் செய்யும்.

ஒரு முகம் ஆராய்ச்சிக்கு எட்டாது அனுபவத்தால் காணும்படி மிகுந்துள்ள நூற் கருத்துக்களை ஏமப் புண்ணயாக (ஞானாசிரியராக) இருந்து சில நூகர்க்கிட இன்பம் உண்டாம் படி விரும்பச் செய்து, கலை நிறைந்த மதிபோலத் திகைப்பை நிக்கித் தெளிவிக்கும்.

ஒருமுகம் அறவோர்களின் பகைவர்களைச் செருக்குக்குறைத்து, மேற்கென்ற போரில் பகைவரை அழித்துச் செற்றம் பொருந்திய மனத்தோடு போர்க்களத்தை விரும்பியது.

ஆறாவது திருமுகம் வேடருடைய யடப்பம் பொருந்திய மகஞம், கொடி போன்ற இடையுடைய இளம் பெண்ணுமாகிய வள்ளியம்மையோடு மகிழ்ந்திருத்தலை விரும்பியது.

விளக்கவுரை:

மாயிருள் - மாய் இருள் என வினைத்தாகையாகக் கொண்டு மாய்கின்ற புற இருளைக் குறிக்கும் எனவும், மா இருள் என உரிச்சொற் தொடராகக் கொண்டு பேரிருள் எனப் பொருள்பட்டு உயிரின் அக இருளாகிய அறியாமையைக் குறிக்கும் எனவும் இரட்டுற தொழிதலாற் கொள்க.

ஒர்தல் - அளவைகளானும் பொருந்து மாற்றானும் தெளிய ஆராய்தல்"

(திருக்குறள் - பரிமேலழகர் உரை ஏமப்புணை - இனம் (திருக்குறள் 306)

திருமுருகன் தோள்கள்

102-106 ஆங்கம் நியிர்தோள்

பொழிப்புரை:

அவ்வாறாக அந்த ஆறுமுகங்களும் அத்தொழில்களைப் புரியும் முறையில் பயின்று இடையராது செயலாற்றின. அப் முறைப்படி செயலாற்றவின் மாவை தாங்கிய அழகிய பெரிய மார்பிலுள்ள சிவந்த மூன்று வரிகளையும் தோள்களிடத்தே வந்து பொருந்தும் படி ஏற்றுக்கொண்டன. அத்தோள்கள் வலிமையிக்கன. ஒளி பொருந்திய வேலை ஏறிந்து வென்று வளமை பொருந்திய புகழை மிகுதியாகப் பெற்றன. பகைவர் உடலைப்பிளந்து, மீண்டும் ஒளி பொருந்தியவேலை வாங்கிக்கொள்கின்ற உயர்ந்த தோள்கள்.

விளக்கவுரை:

மார்பிலுள்ள சிவந்த வரிகள் தோள் அளவும் வந்து கிடத்தல் சிறந்த இலக்கண மாகும். தனது வேற்படையைத் திருமுருகன் செலுத்தியவுடன் பகைவருடைய உடலைப் பிளந்து விட்டுத் திரும்பத் தானாகவே திருமுருகன் தோளில் வந்து தங்கிவிடும். சுடர்-வேலு பண்பாகு பெயர்.

திருக்கைகள்

107-118, வின்செல் இயற்றி

பொழிப்புரை:

1. ஒரு வலக்கை மேல்நெறிச் செல்லுகின்ற முறைமையினை யூடைய தவத் தலைவர்க்குப் பாதுகாவலாக இருந்த தாங்கியது. இந்தக் கைக்கு இணையான இடத்தை இடது இடுப்பில் இணைத்து வைக்கப்பட்டது. இக் கைகள் 'மாயிருள் ஞாலம் மறுவின்றி விளங்கப் பல்கதீர் விரிந்த முகத் திற்கு' ஏற்ற தொழில் புரிந்தன.
2. வலக்கை நல்ல நிறம்பெற்ற ஆடை உடுத்த தொடை மேல் தங்கியது. அதற்கு இணையான இடத்தை ஒன்று தோட்டினைச் செலுத்தியது. முருகன் தன்னை வழிபடுவார்க்கு வரங் கொடுப்பது யானை மேல் எழுந்தருளி வந்தேயாகவின் இவ்விரு கைகளும் வரங் கொடுத்த முகத்திற்கேற்ற தொழில் புரிந்தன.
3. இடத்தை சுற்றிய வியப்பைத் தரும் அழகிய பெரிய கேடையத்தோடு வலக்கை வேற்படையை வலமாகச் சுழற்றி இரு கைகளும் கேடையத்தையும் வேற்படையையும் வலமாகச் சுழற்றின. இவ்விரு கைகளும் அந்தனர் வெள்வி ஓர்க்கும் முகத்திற்கு ஏற்ற தொழில் புரிந்தன.
4. வலக்கை ஒன்று தஞ்சங் காட்டி மார்போடு விளக்கமுற்றது. அதற்கு இணையான இடது கை தாழ்ந்த மாஸையோடு சேர்ந்து சேவடி காட்டிச் செம்மையோடு விளங்கியது. இவ்விரு கைகளும் எஞ்சிய பொருளை ஏழுற நாடித் திங்கள் போவத் திசை விளங்குகின்ற முகத்திற்கு ஏற்ற தொழில் புரிந்தன.

5 ஒரு வலக்கை உயர்த்துவதால் முன்கையிலிருந்து கீழே நழுவிய வளையலோடு மேலே சுழன்றது. அதற்கு இணையான இடது கை ஒரை இனிமையூடைய ஒலிக்கின்ற மணியை மாறி மாறி ஒலிக்கச் செய்தது. இவ்விரு கைகளும் பகைவரை அழித்துச் செல் சமம் முருக்கிக் களம் வேட்ட முகத்திற்கேற்ற தொழில் புரிந்தன.

6 ஒரு கை நீல நிற மேகத்தால் நிறைந்த மழையைப் பெய்வித்தது. மற்றக்கை ஒன்று சிறந்த தெய்வப் பெண்களாகிய வள்ளி தெய்வயானைக்கு மணமாலைகுட்டியது.

இது திருக்கைகள் வள்ளியோடு நகையமர்ந்த முகத்திற்கு ஏற்ற தொழில் புரிந்தன.

விளங்கவுரை:

வேல் ஞான சக்தி, ஞான வெள்வி ஓர்க்கும் முகம் ஒன்று “மார்போடு விளங்குகின்ற கை முனிவர்க்குத் தத்துவங்களைக்கூறி உரையிறந்த பொருளை உணர்த்தும்” என்பர் நச்சினார்க்கினியர்.

“1 வாம மருங்கிற கரமும், 2 கறவு சமர் அங்குசஞ் சேர் கையும், 3 உய்த்த குறங்கில் ஒரு கரமும், 4 தெறு போர் அதிர் கேடகஞ் கழற்றும் அங்கைத்தலமும், 5 கதிர் வாள் விதிர்க்குங் கரமும், 6 மார்பகத்தில் வைத்த கரதலமும், 7 பூந்தொடையல் சேர அணிந்த திருக்கரமும், 8 சிறுதொடி சேர் கையும், 9 மணி சீராந்த தடங்கையும், 10 ஒவாது மாரி பொழிந்த மலர்க் கரமும், 11 வானர மகளிர் மேவக் குழைந்தணைந்த மென்கரமும், 12 ஆரமுதம் தேவர்க்குதவும் திருக்கரமும்” - என்பது கந்தர் கவிவெண்பா.

திருமுருகன் திருச்சீரலைவாய்ச் சேறல்

119-125 அந்தரப் பல்லியம்.....பண்டே.

பொழிப்புரை:

(யானை மேல் எழுந்தருளிய திருமுருகனும் இங் தொழில்கள் அனைத்தையும் உயிர்கட்டு அருள்புரி தொழில்களாகச் செய்து கொண்டு திருச்சீரலைவாய்க்குச் செல்கிறான். செல்லும் போது)

யானை மேல் இசைக்கருவிகள் முழங்குகின்றன. திண்ணிய பொருந்திய ஊது கொம்புகள் மிக்கு ஒலிகின்றன. வெண்மையான சுங்குகள் முழங்குகின்றன. வலிமையைத் தன்னிடத்தே கொண்டுள்ள இடியேறு போன்ற முரசுகள் முழங்குகின்றன. அம் முரசுகளோடு பல பீவிகளை யுடைய மயில் திருமுருகனது வெற்றிக் கொடி மேல் நின்று கூவுகின்றது.

இத்தகைய பல்லிய முழக்கங்களோடு வான் வழியாக விரைந்து செல்லுதலை மேற்கொண்டு உலகிலுள்ள உயர்ந்தோர் ஏத்திப் பாராட்டிய, மிக உயர்ந்த. நற்சிறப்புவாய்ந்த, கடலை அசைந்து வந்து தடவும் திருச்சீரலைவாய்க்கு, எழுந்தருளிச் செல்லுதலும் முருகப்பெருமானுக்கு நிலைபெற்ற குணமாகும்.

விளக்கவுரை-

திருச்செந்திலை உயர்ந்தோர் உத்தல்
நம் செந்தில் மேய வள்ளி மணாளர்.....” (திருநா. தேவாரம்)

“வெண்டலைப் புணரி அவைக்குஞ் செந்தில்” (புறம்: 56)

“திருமணி விளக்கின் அவைவாய்ச்
செருமிகு சேய்.....” (அகம்: 266)

திருவாவிந்குடி

ஆவியர் குடியினராகிய பேகன் முதலீய குறுநில மன்னரது ஆட்சிக்குட்பட்ட இடமாதலின் அது ஆவி நன்குடி எனப்பெற்றது. திருமுருகனின் சிறப்பிடங்களில் ஒன்றாகவும் இருத்தலின் திரு என்னும் அடைமொழி பெற்றுத் திருவாவி நன்குடி எனப்பட்ட தாதல் வேண்டும். சங்க நூல்களில் பொதினி எனப்படுவது இதுவே. திருமுருகனின் ஆயிரம் திருப்பெயர்களில் ஒன்று சித்தன். இப்பகுதி ‘சித்தன் வாழ்வு’ என்றும் வழங்கப்பெறும். இதனை இக் காலத்துப் பழநி என்பர்.

அயன். அரி, அசனாகிய முத்தொழில் புரிவோர் தங்கள் குறைமுடிக்கக் கருதித் திரும்புக்கனே வழிபட்டபதி இஃதேயாகும்.

திருவாவி நன்கூடியில் திருமுருகன் வீற்றிருக்கை

126-137, சீரை தெதிய.....முன்புக

പൊതുസ്ഥിതി

(முனிவர்) மரவுரியினை ஆடையாக உடுத்திய உடையினர்; அழகும் வலம் புரிச் சங்கு போன்ற வெண்மையுமுள்ள நரரத்த முடியினை உடையவர்; அழுக்கின்றி விளங்கும் வடிவினர் மான் தோல் போர்த்தியதும் தங்க வற்றி மெலிந்ததுமாகிய தம் மார் பினில் எலும்புகள் கோவையாகத் தோன்றும்படி உலவுகின்ற யாக்கையினை உடையவர்; ஒருங்கே நல்ல பல நாட்கள் உண்ணுது கழித்த பின் உண்ணும் உணவினை உடையவர்; மாறுபாட்டினையும் நெடுங்காலப் பகைமையினையும் போக்கிய மனத்தினை உடையவர்; பல பலவற்றையும் கற்றோராலும் சிறிதும் அறியப்பொத அறிவினை உடையவர். பல கற்றவர்களுக்கும் தாமே எல்லையாய் அமைந்த தலைமைப் புலமையர். காமமும் கடுங் கோபமும் நீங்கிய தெள்ளிறுவுடையவர். தவத்தால் வரும் மெய்வருத்தம் இருப்பினும். மனவருத்தம் சிறிதும் அறியாத இயல்பினர். யாருடனும் வெறுப்புக்கொள்ளாத நல்லறி வினையுமடைய அப்முனிவர்கள் உள்ளம் உவப்பமுன்னே (சென்றனர்) செல்ல.

விளக்கவுரை:

சிரை - மரவரி, தைஇய என்பதற்கு ஆடையாகத் தைத்து என்றும் காவிக்கல் கரைத்த நீரில் தோய்த்து என்றும் பொருள் கொள்வர். முனிவீகள் நரைமுடியினை வலமாகச் சுற்றியுள்ளதை வலப்புறிபோல் ஒத்துவிளங்கிற்று என்றார்.

நூல்களால் உணரப்படுவன உலக அறிவும், உயிர் அறிவுமே. இறைவன் திருவருளான்றி நூல் பல கற்றவரும் சிறிதும் பெறமுடியாத இறைவறிவு பெற்றவர்கள் முனிவர்கள்.

கந்தகூவா யாழி வாசிக்கத் தம்

ମେଳିବୋଟି ବନ୍ତ କାଟି

138-147 பகைமுகந்து.....விளங்க

പാമിപ്പര്യ

விளக்கவுரை:-

புகை முகந்தன்ன என்பது ஆடையின் மென்மைக்கும் நெகிழ்ச்சிக்கும் பண்புவமையாகும். 'புகைவிரிந்தன்ன பொங்கு துகில், ஆவியன் பூந்துகில்' என்பர் பிற்ரும். கந்தருவப் பெண்டிர் உடம்பு நோயற்றது. பருமம், பதினெண் கோவையாகிய இடுப்பணி ஆடையின் மீது அணியப் பெறுவது.

இத்தகு மகளிரொடு கந்தருவர் தம் யாழை வாசிக்கும்படி திருவாவிநன்குடியில் வந்து நின்றனர்.

திருமால் திருமுருகன்பால் வருதல்

148 - 151 கருவொடு செல்வனும்

பொழிப்புரை:-

உறைக்குள் அடங்கிக் கிடந்த நஞ்சினையும் உள்துளையினையும் உடைய வெள் விய பற்களையுடையதும், நெருப்புப்பேல் மூச்சு விடுவதும், கண்டோர்க்கு அச்சம் தோன் றும் கொடிய வலியினை உடையதும் ஆசியபாம்பு சாகும்படி அதனை அடிக்கும். பல வரிகள் அமைந்த வளைந்த சிறுகினையும் உடைய கருடன் எழுதப் பெற்ற நீண்ட கொடியினை உயர்த்திய திருமாலும்.

விளக்கவுரை:-

தாம்பு - உள்துளை

"புள்ளணி நீள் கொடி புணர்நிலை" (சிலம்பு 11:136)

"விண்ணுயர் புட்கொடி விறல் வெய்யோன்" (புறம் 56)

"பூவைப்பூ மேனியான் பாம்புண் பறவைக்கொடி" (ப. வெ. 227)

உருத்திரன் திருமுருகன்பால் வருதல்

152 - 154 வெள்ளேறு, வலவையின் செல்வனும்

பொழிப்புரை:-

வெண்ணிறம் உள்ள காலையைத் தம் வலப்புறத்தில் வெற்றிக்கொடியாக உயர்த்தியவனும் பலராலும் புகழப்படும் திண்ணைய தோள்களையும், இமைத்தல் அறியாத மூன்று கண்களையும் உடையவனும், உம்மையம்மை தன் இடப்பாகத்தில் பொருந்தி விளங்கும் செல்வனும் முப்புரங்களையும் எரித்து அழித்தவனும் ஆசிய, உரம் மிக்க உருத்திர மூர்த்தியும் (சிவனும்).

விளக்கவுரை:-

முத்தொழிலில் அழித்தலைப் புரியும் தகுதி நோக்கிக் காத்தலைப் புரியும் திருமாலின் பின் உருத்திரன் கூறப்பட்டான். மூவெயில் - மூன்று கோட்டை.

இந்திரன் திருமுருகன்பாஸ்வருதல்

155 - 159 நூற்றுப்பத்து செல்வனும்

பொழிப்புரை:-

ஆயிரம் கண்களையும், நூறாகிய பல வேள்விகளையும் செய்து முடித்துப் பகை விரைக் கீழ்ப்படுத்திக் கொன்ற வெற்றியினையும், முன்புறம் உயர்ந்த நான்கு கொம்புகளையும், அழிய நடையினையும், நிலத்தில் தாழ்ந்து தொங்குகின்ற வளைந்த பெரிய கைகளையும் உடையதாய்க் கிறப்பாய்க் கூறப்படுகின்ற ஜூராவதம் என்னும் யானையின் பிடரியில் ஏறி அமர்ந்த இந்திரப் பதவியாகிய செங்வத்தால் சிறந்து விளங்குகின்றவனுமாகிய இந்திரனும்.

விளக்கவுரை:-

நூற்றுப்பத்து — ஆயிரம், நூறு வேள்வி முடித்தோரே இந்திரப் பதவி அடைவர். ஜூராவதம் என்னும் தேவ யானையின் பிடரியில் ஏறி அமரும் உரிமை இந்திரனுக்கே உரியது.

மூவரும் நான்முகன் பொருட்டு வந்தனர் என்பது

160 - 165 நாற்பெருந் தெய்வத்து சுட்டி

பொழிப்புரை:-

நான்கு பெருந் தெய்வங்களை உடையதும், நல்ல நகர்கள் நிலைபெற்றதுமாகிய இவ்வகைத்தைக் காக்கும் தொழிலையே விரும்பிய ஒரு கொள்கையினையுடைய பலராலும் புகழப்படுகின்ற மூவரும் தத்தம் தொழில்களை மீண்டும் பெற்றுத் தாம் இழந்த தலைமையினை எய்தும்படி (முத்தொழில்களும் தடைப்பட்டு) மயக்கமுற்றுக் கிடந்த இந்நிலவு கத்தில், திருமாவின் உந்தித் தாமரை பெற்ற, அழிவில்லாத ஊழிக்கால வாழ்தானை யுடைய நான்முகனாகிய ஒருவன் பொருட்டு வந்து தோன்றினார்.

விளக்கவுரை:-

நாற்பெருந் தெய்வம்: கிழக்கு, தெற்கு, மேற்கு, வடக்கு என்னும் நாற்றிசைகட்டும் உரிய காவல் தெய்வங்களாகிய இந்திரன், எமன், வருணன், குபேரன்.

ஞாலம் - உலகம், ஞால் - நால் - தொங்கு: விண்ணிடைத் தொங்குவது பற்றி ஞாலம் எனப்பட்டது.

ஏனைத் தேவர்களும் திருவாவிநன்குடியில் வந்துநிற்கும் காட்சி

165 - 174 காண்வர வந்துடன்காண

பொழிப்புரை:-

பகற் பொழுதினைப் போன்று தெளிவாக விளங்கும் மாறுபாடு இல்லாத அறி வினையும் நான்கு வகை வேறுபட்ட தன்மையினையும் உடைய முப்பத்து மூவரும், பதி ணைட்டு வகையான உயர்ந்த நிலைமை பெற்றவராகிய தேவ கணங்களும் விளமிங்கள் பொலிவு பெற்றுத் தோன்றினாற் போன்ற தோற்றுமுடையவராகவும்; அவ்விண்மீங்கள் தொகுதியாய்க் கூடிக் காற்றோடு எழுந்தாற்போன்ற விரைந்த போக்கினை உடையவ

ராகவும்; காற்றிடையே நெருப்பு எழுந்தாற் போன்ற வண்மை உடையவராகவும் நெருப்பு உண்டாக அதனால், இடியேறு இடித்தாற் போன்ற குரலினை உடையவராகவும்; உயர்ந்தனவாகிய தம் தொழில்களில் உண்டாய குறைகளைத் தீர்த்துக் கொள்ளுமாறு காட்சிக்கிளிமையாய் வாளில் வந்து குழ்ந்து திருமால் முதலியவர்களுடன் சென்று ஒரு சேரக் காணுமாறு (ஆவிந்குடியில் திருமுருகன் அசைதலும் உரியன்.)

விளாக்கவுரை:-

இகவில் காட்சி - முரண்பாடு இல்லாத தெளிந்த அறிவு. உடுமண்டலத்தில் எழும் காற்று அவ்வுடுக்களை வரசிச் செல்வதுபோல யாவரும் விரைந்து நடந்தனர். இதனை “மீன்கள் உலாவுகின்ற இடத்தைச் சேர்ந்து காற்று எழுந்தாலோத்த செலவினையுடையவர்” என்பர் நச்சினார்க்கினியர்.

முருகன் ஆவிந்குடியில் அமர்ந்திருத்தல்

175 - 176 தாவில் கொள்கை உரியன், அதாஅன்று

பொழிப்புரை:-

வருத்தமற்ற அருட் கற்பினையுடைய தெய்வயானையுடன் சிலகாலம் ஆவிந்குடியில் இருத்தலும் உரியன் திருமுருஞ்சி.

(அவனை அங்கு சென்று கண்டு உமது குறை தீரப் பெறுவீர் என்று ஆற்றுப் படுத்தியவாறு)

அதாஅன்று - அதுவுமல்லாமல்,

விளாக்கவுரை:-

தாவில் - வருத்தமில்லாத

“தாவே வலியும் வருத்தமும் ஆகும்” தொல்: 827

திருவேரகம்

இப்பகுதி சோழநாட்டின்கண் காவிரிக்கரையில் உள்ளது. இது கண்டோர் விரும்பும் அழகமைந்தது. ஏர்த் தொழில் நிரம்பிய பதியாதவின் திரு ஏரகம் எனப் பெயர் பெற்றது.

ஏரகம் மலை நாட்டகத்துள்ள ஒரு திருப்பதி என்பர் நச்சினார்க்கினியர்

“சீர்கெழு செந்திலும் செங்கோடும் வெண்குன்றும்
ஏரகமும் நீங்கா இறைவன்கை வேலன்றே
பாரிருள் பொலவத்தின் உள்புக்குப் பண்டொருநாள்
குர்மா தடிந்த சுடரிலைய வெள்வேலே”

- சிலம்பு (குன். குடும்பாட்டுமடை 7)

வெண்குன்று - சுவாமி மலை என்பது அரும்பதவுரை

ஏரகத்து அந்தணர் இயல்பு

177-182 இரு முனை இருபிறப்பாளர்.

பொழிப்புரை:

ஏரக அந்தணர் (ஒதல், ஒதுவித்தல், வேட்டல், வேட்பித்தல், ஈதல், ஏற்றல் என்னும்) அறுவகைத்தாய் நன்மை பொருந்திய ஒழுக்கத்தினின்றும் வழுவாதவர்கள். அவர்களுடைய தாய் தந்தையராகிய இரு முதுகுரவரும், வெவ்வேறு புசழ்ச்செயல்கள் புரிந்த பழுமையான குடியில் தோன்றியவர்கள். அவர்கள் தமது நாற்பத் தெட்டு ஆண்டுகளாகிய இளமைப் பருவத்துடைய நற்காலத்தை நல்லெலாமுக்க நெறியில் கழிக்கும் பொருட்டு அறநூல்கள் கூறுகின்ற விகாள்களைகளை கடைப்பிடித்து ஒழுகுபவர்கள். இம்மை, அம்மை, வீடு என்னும் மூவகைப் பேறுகளையும் கருதிச் செய்கின்ற நாற்சதுரம், முச்சதுரம், வீல் வடிவங்களில் அமைக்கப்பட்ட மூவகை எரிகளால் இம்மைச் செல்வமும், மறுமைச் செல்வமும் முத்திச் செல்வமும் பெறுவார்கள், எல்லா உயிரிக்கும் பொதுவாய மெய்ப்பிறப்பும், சிறப்பாகிய உபநயனம் தீக்கை முதலியவற்றால் உளதாகும் மெய்யணர்வுப் பிறப்பும் என்ற இரு பிறப்புமுடைய அந்தணர்.

விளக்கவுரை:

முன்று வகை குறித்த முத்தீச் செல்வம் - நாற்சதுரம் முச்சதுரம் வீல் வடிவமாகிய மூன்று வகையைக் கருதின ஆகவனீயம், தக்கணாக்கினி, காருகபத்தியம் என்ற முன்று தீயால் உண்டாகிய செல்வம்' என்பர் நச்சர்.

அந்தணர் முருகனை வழிபாடு செய்யும் முறை
182 - 189 பொழுது அறிந்து உரியன்

பொழிப்புரை:

முருகனை, வழிபட வேண்டுக் காலங்களைப் பிழையாது தெரிந்து அவ்வக்காலங்களில் போற்றி வழிபாடல்களைக்கூற, ஒன்பது இழைகளை ஒவ்வொன்று மும்முன்றாகக் கொண்ட மூன்று புரிகள் அமைந்த நுண்ணிய பூணாலைத் தரித்திருப்பார்கள். நீராடும் போது தோய்க்கப்பட்டு உலராத சர ஆடை உலர்ந்தவுடன் உடுத்திக் கொள்வார்கள். தலைமேல் குவித்த கையினை உடையவராய்த் திருமுருகனைப் புகழ்வார்கள். திருமுரு கனுக்குரிய ஆறெழுத்து மந்திரத்தைத் தன்னகத்தே வைத்து அடக்கியுள்ள காரணத்தால் அறிதற்கு அருமையான மறை நூற்கேள்வி மொழியை (உபதேச மொழியை) நாவிஞால் இயன்ற அளவு பிறர் செலிக்குக் கேட்காதவாறு பண்முறை ஒலித்துக் கொண்டு திரு முரு கன் வழிபாட்டிற்கு உரிய மணம் மிகுந்த நன்மை பொருந்திய நாள் மலர்களை எடுத்து ஏந்தி இடுவார்கள். அதனால் திருமுருகன் ஏரகத்தில் உறைகின்றான்.

விளக்கவுரை:-

“வழிபாடு விதித்த வேளைகளில் செய்யப்பெறல் வேண்டும். இள்ளையெனில் பால விளையாகும்” சிவஞான பாடியம்.

ஜந்தெழுத்து மந்திரம் - நமசிவாய
ஆறெழுத்து மந்திரம் - குமரனுடைய

இறு முகங்களுள் ஒன்றாய் அமைந்த ஒங்காரத்தையும் சேர்த்து “ஓம் நமசிவாய்” என்பது. சரவணபவ என்றும் கூறுவர்.

‘குன்றுதெங்ராடல்

“சேயோன மேய மைவரை உவகமும்” (தொல் அகத். 5) என்பதனால் மழைகள் யாவும் குறிஞ்சி நிலக் கடவுளாகிய முருங்குடைய ஆடு இடங்களாகும் குன்றுதோறும் விளையாடுதல். எனவே இது திருப்பரங்குன்றம். திருச்சீரலைவாய் ஆகிய தலங்களைப் போன்று தனியொரு கவார் அன்றா. திருமுருகன் ஆடுகின்ற மலைகளை எல்லாம் குறிக்கும்.

வேலன் ஒப்பனை

190-192 அதா அன்று, பைங்கொடி.....கண்ணியன்

பொழிப்புரை:

பச்சைக் கொடியில் நறுமணமுள்ள சாதிக்காயை இடையிடையே வைத்து. அழகியதோட்டையுடைய தக்கோலக் காயைக் கலந்து, காட்டு மல்லிகைப் பூவோடு வெள்ளைத் தாளி மலரையும் கூதாளி மலரையும் செர்த்துக் கட்டிய கண்ணியைத் தலையில் அணிந்திருந்தான்.

விளக்கவுரை:

நறைக்காய் - சாதிக்காய்

கானவர் சூரியவை

193-197 நறுஞ்சாந்து.....குரவை அயர

பொழிப்புரை:

கொடிய டே மூல் செய்கின்ற குறவர் நறுமணம் பொருந்திய சந்தனம் பூரிய நிறம் விளங்குகின்ற மார்பினை உடையவர். வில் தொழிலில் வல்லவர். கொலை செய்யும் குணம் படைத்தவர். அவர்கள் நீண்ட முங்கில் குழாய்களில் வைத்து நாட்பட்ட முதிர்ந்த இனிய தேன் தெளிவைச் சிறிய மலையிலுள்ள சிறு குடில்களில் வாழ்கின்ற உறவினருடன் உண்டு களித்துத் தொண்டகச் சிறுபறையாகிய முருகியம் முழுக்கிக் குரவைக் கூத்தாடினர்.

விளக்கவுரை:

தேக் கள் தேறல்-தேணால் செய்த கள் தெளிவு என்பர் நச்சர்.

“குரவை யென்பது எழுவர் மங்கையர்

செந்திலை மண்டலக் கடகக் கூக்கோத்து

அந்திலைக் கொட்டப் நின்றாட வரகும்”

அடியார்க்கு நல்லார்:

மகளிர் தொகுதி
198-200 விரல் உளர்ப்ப.....தொகுதியோடு

பொழிப்புரை:

விரல்களால் அலைக்கப்பட்டு விரிந்ததால் வேறுபட்ட மறை வடிவம் இனிய மணம் பெற்ற சணையில் அரும்பிய வண்டுகள் மொய்க்கும் கண்ணிகளை மகளிர் குடி இருந்தார்கள். அக் கண்ணீக்களோடு மாலைகளையும் சேர்த்துக் கட்டிக் கூந்தலில் அணிந்திருந்தார்கள்.

கட்டிய கஞ்சங்குல்லைப் பூவோடு, கடம்பின் சிவந்த காம்புடைய வெண்மையான பூங்கொத்துக்களையும் இடையில் வைத்து, வண்டுகள் தேனை அருந்தும் அழிய தழை ஆடையை மேகலை அணிந்த இடுப்பில் உடுத்திருந்தார்கள். அவர்கள் மயில் போன்ற சாயலர், அழிய மடப்பம் பொருந்திய நடையினர். நரம்பு ஒலித்துபோன்ற இவிய குரல் தொகுதியினர். (வந்தனர்)

விளக்கவுரை:

பன்மலர்த் துதையத்
தழையும் கோதையும் இழையும் என்றிவை
தைஇயினர் மகிழ்ந்து..... (கலித்தொகை: 102)

முருகன் அருளுதல்

206-219 செய்யன்.....பன்பே

அதா அன்று

பொழிப்புரை:

திருமுருகன் செம்மையான திருமேனி உடையவன். செந்திற ஆடையினன். சிவந்த அடிமரத்தை உடைய அசோகின் தளிரைக் காதில் அணிந்தவன் அரையில் கச்சக் கட்டி யவன். கால்களில் கழல் அணிந்தவன். தலையில் வெட்சிப் பூங் கண்ணி சூடியவன். குழு விசையில் மகிழ்பவன். கொய்பொலியில் இன்புறுபவன். சிறிய பல இசைகளை விரும் புபவன். செம்மறிக் கிடாய் ஏறுபவன். மயில் ஊர்பவன். டசவற் கொடியினன். உயர் வடிவினன். வாகுவளையனிந்த தோளினன் சிறிய புள்ளி களையுடைய வெண்ணிற உடையைத் தரரையில் தோயும்படி இருப்பில் கட்டியவன் மத்தளம் முழங்கும் கையினால் அதனைத் தாங்கி மெல்லிய மகளிரை உடன் கொண்டு, குன்றுகளில் எல்லாம் தன்னை அடைந்தோரைத் திருவருள் புரிந்து ஆட்கொள்ளும் தன்மையும் கொண்ட குணத் தினன். அதுவன்றி.

விளக்கவுரை:-

தகரன் - செம்மறிக்கிடாய் ஏறுபவன்

பழுமதிர் சோலை

218 - 221. சிறுதினை.....நிலையினும்

பொழிப்புரை:

சிறிய தினை அரிசியை மலர்களோடு கலந்து வைத்து ஆட்டுக்குட்டியை அரிந்து படைத்துச் சேவற் கொடியையும் பக்கத்தில் அமைய நிறுத்தி, ஊர்கள் தோறும் எடுத்த விழாக்களில் அவன் எழுந்தருளுவான். அடியவர் வாழ்த்துதல் காரணமாக அவர்களுக்கு எளியவாய் மனம் பொருந்தி நிற்கின்ற இடங்கள் உண்டு.

முருகன் உறையும் இடங்கள்

222 - 226. வேலன்.....நிலையினும்

பொழிப்புரை:

வேலைக் கையில் கொண்டு ஆடுகின்ற படிமத்தான் (பூசாரி) வெறியாடல் நடத்தும் களத்திலும் முருகன் எழுந்தருளுவான். காட்டிடத்திலும், சோலையிலும், ஆங்றி டைக்குறையிலும், ஆற்றுப்பகுதியிலும், குளத்திலும், வேறு பல குடியிருப்புகளிலும் நாற்சதுக்கங்களிலும், சந்திகளிலும் புதுமலர்கள் நிறைந்த கடப்ப மரத்தடியிலும், ஊர்ப் பொது இடங்களிலும், அம்பலத்திலும், பற்றுக்கோடாக நிறுத்திய சிறு தூணாகிய நிலையிலும் தங்குவான்.

விளக்கவுரை:

முருக வழிபாடு நடத்தும் தேவராளன் (வேலன்) வேலைக் கையில் தொண்டு வெறியாட்டு அயர்வான். 'வேலன் புனைந்த வெறியயர் களம்' (குறு: 23) (சேய்- மேன் மைப் பொருள். பின்னள் அர் விகுதி சேர்த்துப் பின்னையார் என்று முருகனைப் பண்டு அழைத்தனர்:

வழிபாட்டு வகை

227 - 231 ஆண்டலைக் கொடி.....சிதறி

பொழிப்புரை:

நீர் தெளித்துத் தூய்மைப் படுத்திச் சேவற்கொடி நிறுத்தியும், ஆன் நெய்யடன் வெண் சிறு கடுகைக் கந்தின் மேல் பூசியும், மென்மையான உள்ளங்களிந்த மொழி களை ஓதித் தலைகுனிந்து வணங்கிச் செழிப்பான் மலர்கள் தூவியும் வேறுபட்ட நிற கொண்ட வேட்டியும் துண்டுமாகிய இரு ஆடைகளை உடுத்தியும், சிவப்பு நூலை ஆடைக்குக் காப்பாகக் கட்டியும், வெள்ளைப் பொரி சிதறியும் முருகனை வழிபடலாம்.

232 - 238 மதவரி.....வாழ்த்தி

பொழிப்புரை:-

மிகுந்த வளிமை பொருந்திய பெரிய கால்களையுடைய கொழுத்த ஆட்டுக் கடாவின் உதிர்த்துடன் கலந்த தூய வெள்ளள் அரிசியைப் பலியாக இட்டும் பிற பலவகைத் தானியங்களையும் பிரம்புத் தட்டில்வைத்துப் பரப்பி, சிறிய பச்சை மஞ்சளோடு மனைக்கமழும் சந்தனத்தைத் தெளித்துச் செவ்வரலைப் பூவால் ஆகிய குளிர்ந்த மாலைகளை ஒத்த அளவில் அசையும் படி தொங்க விட்டு மலைப் பக்கத்திலுள்ள தல்ல கோவிலில் முருகனை வழிபடலாம்:

அரலை - அரளி (குறு 314) : முக்கட் செல்வர்

நகர் (புறம் 6) நகர் கோவில்

239 - 244 நறும்புகை...வியன்நகர்.

பொழிப்புரை:

நறுமணத் தூபங் காட்டிக் குறிஞ்சிப் பண் அமைந்த இசைப்பிரிடல் பாடி' அருவி ஓசையுடன் இனிய இசைக் கருவிகள் ஓலிக்க, அழகான உருவுடைய பல மலர்கள் தூவிக் கண்டோர் அஞ்சம்படி உதிரங் கலந்த செந்தினையைப் பரப்பிக் குறவர் குலப் பெண் தொண்டகப் பறையைப் பிற இசைக் கருவிகளுக்கும் பாடலுக்கும் ஏற்ப நிற்கச் செய்து மாறுபட்டோர் அஞ்சி முருகனை அடையுமாறு வழிப்படுத்திய நல்ல வடிவ அமைந்த பெரிய கோவிலிலும் அவனை வழிபடலாம்.

முருகியம் - தொண்டகற்பறை நறையின்

நறும்புகை (பரி 14-25)

245-249 ஆடுகளம்.....அறிந்தவாரே

பொழிப்புரை

வெறியாடு கணம் எதிரொலிக்க வாழ்த்துப்பாடிப் பல வகை இசைக் கருவிகளுடன் சேரக் கொம்பையும் ஊதி இசைப்பித்துக் கொடிய மணி யையும் ஓலிப்பித்துப் பின்வாங் காத தன்மையை மேற்கொண்ட அவனது பிணிமுகம் என்னும் யானையை வாழ்த்தித் தன் அருளை நாடுவோர் விரும்பியது விரும்பியவாரே பெற்ற வராய்த் தனக்கு வழிபாடு செய்யும்படி அந்த அந்த அந்த இடங்களிலெல்லாம் முருகன் தங்கியிருத்தலும் யாவரும் அறிந்ததே!

விளக்கவுரை:

சிலம்ப - எதிரொலிக்க எனப்பட்டது
பிணிமுக ஊர்தி ஒண்செய் யோனும்(புறம் 56)

முருகன் அமர்ந்து ஏத்தல்

250-259 ஆண்டாண்டு.....குழலி

பொழிப்புரை:

அங்கங்கே இருப்பாணாயினும் வேறெங்கு இருப்பினும் இருக்கட்டும். காண்தத்தக்க கோலத்தோடு (காட்சிதரின்) முதன் முதலில் நீண்ட பொழுதுமுகத்தால் விரும்பி வாழ்த்துக் கூறி சைக்கப்பி வழிபட்டு ஏத்தி அவன் பதிருவடியில் உள்ள முடி பொருந்தப் பணிந்து [பின் வருமாறு போற்றுவாயாக)

ஒங்கிய பெரிய கைவலமலை உச்சியில் நீலப் பக்கமை நிறங்கொண்ட பொய்க்கையானது, ஜவருள் ஒருவனது உள்ளங்கையினின்று வாங்கிக்கொள்ள, ஆறுதாயர் பாலாட்டி வளர்த்த ஆறு திருவடிவம் பொருந்திய சிவபெருமான் மைந்தனே கண்டோர் மருஞம் இமய மலைகளின் மகனே மாறுபட்டோர்க்கு யமன் போன்றவனே வெற்றி வடிவான வனே வெல்லும் போர்க்குரிய ழவெற்றித் தெய்வத்தின் மகனே அணிகலன்கள் பூண்ட பழமையான வருமானிய நான்காடுகளாளின் சூழ்நிலையே!

விளக்கவுரை:

ஒரு நீலப் பைஞ்சலை - நீல மலர்களையுடைய பக்கமையான ஆழமுடைய சிலை என்க. இச்சிலை சரவணம் எனவும், நீலம் என்ற சொல் ஆகு பெயராய்த் தருப்பையை உணர்த்தும் எனவும் கொள்வர் நச்சினார்க்கினியர்.

ஜவருள் ஒருவன்-விசம்பும் வளியும் தீயும் நீரும் நிலானுமாகிய ஜம்பூதக் கடவுளருள் திக்கடவள்

260-269 வானோர்.....முருக!

வணங்கி நிற்கும் தேவர்களின் விற்படைக்குத் தலைவனே! கடப்ப மாலை ஆணிந்த மார்பனே! நூல்களை எல்லாம் அறிந்த புலவனே! போர்வினையில் ஒப்பற்றி வனே! பொருளின்ற வீறு மிகுந்த இளம் வீரனே! அந்தணரின் செல்வமாய் இருப்பவனே அறிஞர் பாராட்டும் புகழ்மலையே! வள்ளி தெய்வானை கணவனே! வலிமை மிக்க இளைஞர்களின் தலைவனே! வேலாயுதம் ஏந்திய கையால் அமையும் வெற்றிச் செல்வனே! (கிரெனஞ்சு) மலையைப் பிளந்து அழித்த குறையாத வெற்றியோடு, வானளவும் உயர்ந்த மலைகளையுடைய குறிஞ்சி நிலத்திற்குரியவனே! பலரும் புகழும் நல்ல மொழியில் வல்வராகிய புலவர்க்குத் தலைவனே! பெறுதற்கரிய பேற்றை அருஞுகின்ற மரபினையுடைய பெரும் பெயர்க் கடவுளாகிய திருமுருகனே!

270-276. நசையுநர்க்கு.....பேராள!

பொழிப்புரை:

விரும்பி வேண்டுபவர்க்கு நிரம்ப நுகரக் கொடுக்கும் புகழுக்குரியவனே! இல்லாது துன்புறுவோர்க்கு அன்போடு கொடுக்கும் பொன்னணி பூண்ட மேலோனே! நெருங்கிய போர்களைச் செய்து முடித்த உடனு வெற்றியைக் கொண்டாடும் மார்பினால் அடியாராகிய பரிசிலரைக் காக்கும் நல்ல அழகமைந்த வீள்ளலே; பெரியோர் போற்றும் பெரும் பெயர்க் கடவுனே! சூர்களைக் கொன்ற மிகு வலிமையுடையவனே! போர் மூலமேற்கொண்ட போர்மறவனே! தலைசிறந்தவனே!

276-280 எனப்பல, யானறி.....அளவையின்

என்று பலவாறாக நான் அறிந்த மட்டும் கூறினேன். “உன்னை இத்தன்மையன் என்று அளந்து அறிதல் நிலைபெற்றுள்ள உயிர்க்கு அரிதாகும், ஆதலின் உடனு திருவடியை உள்ளத்தில் கருதிவந்தேன். உன்னோடு ஒப்பார் இல்லாத மெய்யறிவு உடையோனே!” என்று நீ கருதியதை உரையாத பொழுதிலேயே.

விளக்கவுரை:

முருகன் கருவியறிவு உயிரறி வினால் (பாசநான் பசு ஞானங்களால்) அனந்தத்திடப் பூண்ணாதவன். மெய்யுணர்வால் (பதிஞானத்தால்) அறியப்படுபவன்.

281-286 குறித்து உடன்.....பல ஏத்தி

பொழிப்புரை:

(உன் வேண்டுதலைக் கேட்டு) மணத்துட் கொண்டு உடனே, வேறுபட்ட பல வடிவங்களையுடைய சிறிய பல கூளியராகிய பூத கணங்கள் விழாக் கொண்டாடும் இடத்தில், முருகன் திருமுன்பு நிற்று, “பெருமானே! அறிவு முதிர்ச்சி பெற்ற வாய் மொழிகளை உடைய இரவலன் (பரிசிலன்)! நீ இரக்கம் காண்பித்ததற்கு உரியவன். அவன் உனது வளமான புகழ் கேட்டுக் கொடையை விரும்பி இனிய, நல்ல பல மொழிகள் கூறி வாழ்த்தி வந்துள்ளான் (எனக் கூறவும்).

287-295 தெய்வஞ்சான்று.....நல்குமதி

பொழிப்புரை:-

தெய்வத் தன்மை அமைந்த வடிவத்தையும், வானை அளாவி நிற்கும் உயர்வை யும் கொண்ட முருகக் கடவுள் அங்கும் வந்தடைந்து, கண்டோர் அஞ்சம் பேருருவை உள்ளொடுக்கி, என்றும் தம்மிடம் உள்ளதாகிய நன்மணம் வீசும் தெய்வத் தன்மை கொண்ட தன் இளமை அழகோடு காட்சி தந்து, ‘அச்சங் கொள்ளாதே! பாதுகாப் பேன். உனது வருகையை அறிவேன்’ என்று அன்பான இன்சொல் கலந்து இயம்பி (அடைக்கலந்தன்து) நீங்குதல் இல்லாமல் என்றங் கருநிறங் கொண்ட கடல் குழந்த இன் உலகத்தில் நீ ஒப்பாரும் மிக்காரும் இல்லாமல் சிறந்த பெறுதற்கரிய திருவருளாகிய பரிசை அளிப்பான்.

295-302 பலவுடன், வேறுபல்.....உதிர

பொழிப்புரை:

பல (துளி) சேர்ந்து, வேறு வேறான பல வெள்ளைத் துணிக் கொடிகள் போவ அசைந்து, அகில் மரக் கட்டைகளையும், சந்தன முழுமரத்தடிகளையும் புரட்டி அருவி கள் பாய்ந்தோடும். சிறு முங்கில்களின் பூக்கள் ஆடுங்கிளைகள் வாடுப்படி அவற்றை வேரோடு சாய்க்கும், மலையில் உள்ள சூரிய வட்டம் போன்ற கட்டப்பட்ட இனிய மணங்கமழும் தேவைக்கூடு அழிந்து சிதறும். நல்ல பல ஆசினிப் பலாவின் முதிர்ந்த சுளைகள் அருவி நீரில் கலந்து செல்லும். மலைமேல் நின்ற சரபுன்னை மரத்தின் மணங்கமழும் மலர்கள் சிதறிவிழும்.

302-309. ஊகமொடு, மாமுக.....சாய

பொழிப்புரை:-

அவ்வருவி மந்தியும் கறுத்த முகத்தையுடைய கருங் குரங்கின் ஆனும் நடுங்கும் படியும், பெரிய பெண் யானை குளிர் கொள்ளும்படியும் நீர்த்துளிகளை வீசும். பெரிய ஆண் யானையின் முத்துக்கொண்ட சிறந்த கொம்புகளை அகத்தடக்கி. மலையிலுள்ள பொன்னும் மணியும் நிறம் விளங்கும்படி தத்தித்தத்திப் பாயும். பொன்னைப் பக்கங்களில் ஒதுக்கும். வாழையின் பெரிய அடிமரம் சிதையுவும், தெங்கின் இளமீர்த் தேங்

காய் குலையிலிருந்து சிதறி விழவும் அவற்றில் மோதும்: அத் தேங்காய்கள் தாக்கு தலால் மினாகுக் கொடியின் கருமை நிறக் கொத்துக்கள் சரிந்து விழும்.

விளாக்கவுரை:-

(இவ்வடிகளில் அருவிக் காட்சி மிக நயமாக அமைந்துள்ளது) சிறு சிறு தடை களைக் கடந்து சல சல எனப் பாய்தலைத் “தத்துற்று” என்றார்.

309 - 317.....பொறிப்புற

மடநடை.....மலைகிழவோனே!

பொழிப்புரை:-

புள்ளிகளைக் கொண்ட மேவிடத்தையும், அடக்கமான நடையினையும் உடைய பெண் மயில் பலவற்றுடன் கோழிகளும் அஞ்சி ஓடும். காட்டுப் பன்றியின் ஆணுடன் பெரிய பனைமரத்தின் வெளித்தோன்றும் செறும்பு போலும் கருநிறங்கொண்ட மயிரினையும் உடைய உடம்பினையும் வளைந்தது அடிகளையும் உடைய கரடியும். மலைப் பிளவி ஹுள்ள குகைகளில் அடங்கிக் கிடக்கும். கருங் கொம்பினைக் கொண்ட காட்டுப் பசவும் நல்ல காளையும் கதறும்.

(இந் நிகழ்ச்சிகள் எல்லாம் உண்டார்க) ஆயரத்தினின்று இழும் என ஒலித்து ஒழுகி வரும் அருவியையுடைய பழ முதிர் சோலைமலைக்கு உரிமையாளராகிய திருமுருகன் வீற்றிருக்கிறான்.



நன்றி


எனது அன்புக் கணவரின் மறைவு குறித்து நிகழ்ந்தவற்றில் எல்லாம் உதவிய உற்றார், உறவினர், அன்பர்களுக்கும், அனுதாபச் செய்திகள், மலர்வளையங்கள் வழங்கியோருக்கும், அன்னாரின் நினைவு மலருக்கு விடயம் தந்து உதவிய அறிஞர்கள், அன்பர்கள், உறவினர்களுக்கும் எனது உளமார்ந்த நன்றிகள்.

வணக்கம்

இவ்வண்ணம் வேண்டும்
திருமதி நாகேஸ்வரி தேவராசா

அமர் செல்லத்துறை தேவராசா அவர்களின் பிறந்தக்கத்தார்

சி.என்.பு செல்லத்துறை (தந்தையார்) + இரு யாழ் துயாயகமுதலி மரினார்.
கார்த்திகேசப்ரீல்ளௌ நாகம்மா (தாயார்)



அமர் செல்லத்துறை தேவராசா அவர்களின் புகுந்தகத்தார்

கணபதியின்னை பரமலிங்கம் பிள்ளை
நாகநாதர் கையல்நாயகி

பரமாசிங்கம் பிள்ளை
(வர்த்தகர் - டி.க்கோயா)

+
கையல்நாயகி

நாகேஸ்வரி
+

செ. தேவராசா
அச்சதநாத்

தலமணி
+

சின்னத்துறை உலகநாதன்

சுரஸ்வதி
+

நாகலிங்கம் தணபாலன்

சுரஸ்வதி
+

பிரதாயினி

சுரஸ்வதி
+

சிவாஜினி

கொழும்புந் துறியுச் சுல்லம்

வரை நிலீ. சி. கூட.

73

பதிவு இல. 10. 5. 1950

அறக்கட்டளை நியம்.

14805

கசெட் இல. 7. 6. 1968